


Sportiv

nru 140 - Novembru 2018



08

40 miljun ewro fi proġetti minn Sport/Malta

16

Football: Intervista Peter Pullicino

22

Rugby: Malta b'rebħiet importanti



BOV HOME LOANS
**buying your
new home?**

Talk to us today.

Looking for a new property? Bank of Valletta can assist you with a home loan built around your personal financial situation.

All loans are subject to normal bank lending criteria and final approval from the Bank. The term of the loan must not go beyond retirement age.

More information is available from www.bov.com or contact 2131 2020.

Issued by Bank of Valletta p.l.c., 58, Triq San Ķakkarija, Il-Belt Valletta VLT 1130

Bank of Valletta p.l.c. is a public limited company regulated by the MFSA and is licensed to carry out the business of banking in terms of the Banking Act (Cap. 371 of the Laws of Malta).

BOV

Bank of Valletta



EDITORJAL

Sportiv

Magazın Sportiv ta' kull xahar

Harga Numru 140
Novembru 2018

Dipartiment tal-Avvizi

25900200 / 230 / 235
adverts@unionprint.com.mt

Disinn

Stacy Sciberras
design@unionprint.com.mt

Ritratti

IRIS Photography
Roger Azzopardi
Christine Borg
Dominic Borg
Tonio Magro
Walter Sargent
Paul Zammil Culajai
Joe Borg
Kurt Arrigo
Wally Galea
Martin Agius
Michael Balzan
Mario Micallef

Cover

Edizzjoni oħra
Suċċess tal-Middle Sea Race

Fi tmiem ta' xahar ieħor, dak ta' Novembru, qieghed nerġgħu nwasslulkom edizzjoni oħra tal-magazine sportiv favorit tagħkom. F'din l-edizzjoni se nagħtu harsa qabel xejn lejn edizzjoni oħra tal-Middle Sea Race, il-wirjiet impekkabli tat-team nazzjonali Malti tar-rugby u d-diversi inizzjattivi meħuda fl-aħħar ġimgħat minn SportMalta, l-awtorita' Maltija għall-isport, fosthom il-proġetti infrastrutturali kbar li se jsiru fix-xhur li ġejjin u li se jiswew madwar erbgħin miljun ewro. F'din l-edizzjoni ma tonqosx ukoll il-harsa tagħna lejn l-impenji tat-team nazzjonali tal-football, it-tkomplija tal-kampjonat Premier u s-suċċessi tat-timijiet ta' Starlites f'aktar finali mill-kompetizzjonijiet tal-basketball.

Din id-darba ssibu wkoll artikli u rubriki oħra mill-aktar interessanti fosthom intervista mal-ex player internazzjonali tal-football Maria Coppola, informazzjoni dwar il-finali ewlenija taż-żwiemel li kien hemm dan ix-xahar mirbuħa minn Navaj Brodda u artikli oħra informattivi dwar l-isport awtomobilistiku, hockey, pool, arti marzjali, mountain bikes u l-isport f'Għawdex. Ma jonqsux ukoll il-kompetizzjonijiet ta' kull xahar tant imfittxija mill-qarrejja tagħna u rubriki oħra regolari. Dan kollu jagħmel il-magazine Sportiv l-għażla tagħkom.

Hajr speċjali jmur lejn id-diversi kontributori tagħna u fotografi li l-impenn tagħhom ukoll iwassal biex Sportiv ikompli jikber, jibqa wieħed interessanti għall-gosti tal-qarrejja tagħna u ta' servizz għall-għaqdiet sportivi Maltin. Impenjati nkomplu naħdmu biex Sportiv jibqa l-uniku u l-aqwa magazine ta' kull sportiv


Kenneth Vella

kennethvella@hotmail.com
sportiv@unionprint.com.mt



SPORTIV huwa ppubblikat u stampat minn Union Print Co. Ltd, Marsa. Dan il-magazın jingħata b'xejn mal-ġurnal l-orizzont u l-ebda parti minnu ma tista' tiġi kkopjata mingħajr il-permess bil-kitba tal-pubblikaturi.

KONTENUT



06 ▶ SportMalta

12 ▶ Football

20 ▶ Ibburdjar

22 ▶ Rugby

24 ▶ Mountain Bikes

26 ▶ ASMK

30 ▶ Qari

32 ▶ MEUSAC

33 ▶ Pool

34 ▶ Gozo Sport

36 ▶ Żwiemel


37 ▶ Hockey

38 ▶ Basketball

40 ▶ Storja Football Malti

42 ▶ Internazzjonali







ISIR B'SUĊĊESS

FORUM NAZZJONALI TAL-ISPORT

BIS-SEHEM TA' KELLIEMA

MAGĦRUF A BARRANIN

Diversi aspetti li jdur mal-isport lokali kienu diskussi waqt it-tieni Forum Nazzjonali tal-Isport organizzat minn SportMalta li sar lejn l-aħħar tax-xahar li għadda. Is-suġġett ta' din is-sena kien 'Id-Dinamiċi lejn is-suċċess'. Il-fuq minn 150 amministratur tal-isport ħadu sehem f'dan il-forum fuq jumejn.

Il-forum hu pjattaforma mprezzabbli li tipprovdli informazzjoni essenzjali għall-organizzazzjonijiet billi jaqsmu ideat u jiddiskutu temi komuni. F'dan il-forum kienu diskussi rwoli differenti fosthom ir-rwol ta' kowċ, ir-rwol tal-ġenitur u r-rwol tal-media. Waqt il-forum saru laqgħat paralleli bejn il-partecipanti differenti dwar il-kollaborazzjoni ta' bejniethom anki fil-futur. Il-forum kien indirizzat minn kelliema Maltin u barranin li żgur għamlu aktar interessanti bl-interventi tagħhom. Il-kelliem ewlieni din is-sena kien John Steele, personagg prominenti fl-iżvilupp tal-isport professjonali fir-Renju Unit. Steele għandu esperjenza unika li johloq u jmexxi l-iżvilupp bħala kowċ tal-isport professjonali u bħala Kap Eżekuttiv fis-

settur pubbliku-privat u mhux ta' profit. Steele serva fuq il-bord tar-rugby tal-Ingilterra waqt is-suċċess miksub fit-Tazza tad-Dinja tal-2003 u nħatar Kap Eżekuttiv tar-Rugby Football Union. Steele baqa' jimxi 'il quddiem fil-karriera tiegħu u nħatar ukoll Kap Eżekuttiv tal-UK Sport wara li r-Renju Unit rebaħ id-dritt li jorganizza l-Olimpjadi u l-Logħob Para-Olimpiku ta' Londra fl-2012.

UK Sport dahlet sistemi li pproduċew wirjiet ta' klassi mondjali tal-ogħla livell li għabu suċċessi u rebħ ta' medalji waqt il-Logħob ta' Beijing qabel daħlu għall-Olimpjadi ta' Londra fejn Team GB kiseb riżultati li qatt ma nkisbu bħalhom. Kelliema oħra kienet Sheela Quinn, manager għall-iżvilupp tal-coaching tat-tfal minn Sport Ireland Coaching. Hija ilha ssegwi l-iżvilupp tat-tfal fl-isport fl-Irlanda sa mill-2012. Hija kienet strumentali f'numru ta' proġetti ta' coaching nazzjonali, internazzjonali u l-ICCE. Quinn hija waħda mill-awturi ta' programm ta' coaching edukattiv għat-tfal magħruf bħala CoachKids.



Il-forum kien indirizzat ukoll minn Guy Taylor li ilu Direttur tal-iskema ta' scholarship għall-atleti b'talent (TASS) sa mill-bidu tagħha. Għal 15-il sena TASS kienet ta' appoġġ għall-eluf ta' atleti b'karriera doppja (dual career) li kellhom suċċess fil-karriera sportiva u professjonali tagħhom.

TASS kienet ta' appoġġ għal dawk li rebħu hafna kampjonati mondjali, 'il fuq minn 180 midalja Olimpika u Para Olimpika u llum hafna għandhom pozizzjonijiet sinifikanti li jinfluwenzaw l-isport u n-negozju. Guy Taylor ta pariri u appoġġ lil diversi pajjiżi u organizzazzjonijiet fl-iżvilupp tal-programmi tad-dual career. Fost organizzazzjonijiet u pajjiżi li gawdew mill-esperjenzi tiegħu kien hemm l-Unjoni Ewropea, il-Kumitat Olimpiku Internazzjonali, il-Federazzjoni Internazzjonali tal-Basketball, il-FIFA Pro u l-gvernijiet tal-Ġappun, l-Indja u l-Brazil.

Kien hemm ukoll interventi mill-Università ta' Malta, l-MCAST u l-Iskola Nazzjonali tal-Isport u s-CEO ta' SportMalta, Mark

Cutajar. Kelliema oħra lokali kienu Dr. Andrew Decelis, Pierre Cassar, Sandro Micallef, Dr. Chris Bonett, Robert Portelli u Charlene Attard. Dawn l-interventi kienu ko-ordinati minn Rose Marie Mercieca.

Il-forum infetaħ mis-Segretarju Parlamentari għall-Isport, Clifton Grima u għamlu wkoll l-interventi tagħhom il-kelliem tal-Oppożizzjoni għall-Isport Ryan Callus u ċ-Chairman ta' SportMalta Luciano Busuttill.

Malul dan il-forum kienet diskussa wkoll il-kummerċjalizzazzjoni tal-facilitajiet sportivi u wkoll il-possibbiltà li jkunu stabbiliti aktar akkademji fi hdan SportMalta bi shab ma' organizzazzjonijiet sportivi. Fittieni jum tal-forum saret diskussjoni dwar x inhi t-triq 'il quddiem għall-organizzazzjonijiet sportivi u l-karrieri sportivi u diskussjoni dwar 'dual career' u r-rwol tal-media fl-isport illum. Fi tmiem il-forum kienu pprezentati ċertifikati ta' attendenza lill-partecipanti kollha.



40 MILJUN EWRO FI PROĠETTI INFRASTRUTTURALI KBAR MINN SPORTMALTA



Tkompli il-hidma minn nahha ta' Sportmalta sabiex mhux biss tibni faċilitajiet godda iżda anke ttejjeb il-kwalità ta' dawk eżistenti. Filwaqt li fil-bidu ta' 2018 gjet inawgurata shooting range state of the art b'investiment ta' 14 il-miljun Ewro u anke ġie inawgurat wiċċ ġdid u faċilitajiet ta' sigurtà fit-telgħa' ta' l-Imtahleb b'investiment ta' 600 mitt elf Ewro, il-proġetti li għaddejjin huma kbar u importanti.

Fi tmiem din is-sena jkun u tlieta il-faċilitajiet li ser ikunu tlestew għal kollox. Fl-ewwel ta' Diċembru li ġej SportMalta ser tkun qed finalment tinawgura grawnd ġdid tal-futbol f'Bbugia b'investiment ta' żewġ miljun Ewro u anke fis-6 ta' Diċembru id-dilettanti kollha tal-logħba popolari ta' l-Isnooker ser ikollhom post fejn jagħmlu t-taħriġ tagħhom f'centru state of the art fl-Hamrun. Fil-fatt dan il-proġett ser ikun l-ewwel wieħed minn serje ta' proġetti li flimkien ser jagħmlu l-Kumplex il-ġdid ta' SportMalta f'Maria Assunta. Barra l-isnooker kmieni is-sena li ġeja ser joħorġu tenders għal padiljun ġdid għal logħba tal-handball, u anke sala għal logħba ferm popolari ta' Table Football. Hemm ukoll pjanati multipurpose hall u sala għal



boċċi. Il-proġett kollu ser isir b' investiment ta' 4,6 miljun Ewro. F'Marsascala sa l-aħħar ta' din is-sena ser ikun komplut investiment ta' 2 miljun Ewro fi grawnd tal-futbol għall-klabb tal-lokal filwaqt li kompla xogħol sabiex fl-2019 tibda finalment il-kostruzzjoni tal-pixxina għall-klabb ta' Marsascala ASC b' investiment ta' 3 miljun Ewro.

Mixi kif kien pjanat ix-xogħol fuq l-ewwel pixxina indoor ta' daq̄s Olimpiku fil-Kottonera fejn il-Gvern qed jinvesti 8 miljun Ewro biex jiġi kompletat dan il-proġett fl-2020. Wara li saret hidma ta' preparazzjoni u anke ġew pubblikati l-ewwel żewġ lenders, Issa jibda ix-xogħol magġuri fi l-ħammil ta' l-arja li ser tintuża u l-iskavar li hemm bżonn. Kompla ix-xogħol fuq it-tender finali b'diskussjonijiet bejn SportMalta, ASA u l-perit tal-proġett. Il-Pixxina ser tkun parti mill-kumpless li allura issa ser ikun wieħed komplut u ta' livell internazzjonali. Dan kollu bi preparazzjoni għal-logħob tal-pajjiżi ż-Żgħar ta' l-Ewropa fl-2023. Fil-fatt ġiet ukoll kompletata sala tal-konferenzi li għandha kull ma hemm bżonn għall-media biex taħdem fit-tielet sular tal-kumpless.


U kif qed insemmu pixxini, il-kumpless ta' Kirkop għamel upgrade importanti fuq is-shallow pool eżistenti sabiex din il-pixxina tkun aktar sigura u tkun iktar ta' servizz għal dawk li jkunu qed jibdeu l-isport akwatiku.

SportMalta qed taħseb ukoll fiċ-ċentri miftuħa għall-pubbliku u kif thabbar fil-Budget ġew identifikati 18-il sit f'Malta u Ghawdex liema siti ser ikollhom upgrade ta' infrastruttura sportiva sabiex inheggu aktar nies jagħmlu l-isport. Dan kollu b'investiment ta' 600 elf ewro. Barra minn hekk flimkien mal-kunsill lokali ta' Xgħajra ser issir jogging track b'investiment ta' nofs miljun ewro.

Anke il-Marsa ser tkompli l-upgrade tagħha. Flimkien mal-Malta Amateur Athletic Association qed isir investiment ta' 600 elf Ewro f'wiċċ ġdid għat-trakka tal-atletika. Filwaqt li binja dilapidata fil-Marsa stess ser tiġi trasformata f'uffiċini godda għall-kumpless, uffiċini għar-rugby kif ukoll sala tal-Ginnastika b'investiment ta' miljun Ewro.



JINGHATA BIDU GĦALL-PROGRAMMI #OnTheMove



F'Ottubru inghata bidu għall-programm tant popolari ta' SportMalta #OnTheMove. Din is-sena, qed jattendu l-fuq minn 7000 applikant. Il-programmi ta' #OnTheMove qed jiġu offruti għewwa 15-il kumpless differenti madwar Malta u Għawdex. Apparti, l-kumplessi ta' SportMalta li jinsabu għewwa Tal-Qroqq, Kirkop u Cottonera qed isiru lezzjonijiet għewwa skejjel u klabbs imxerrdin madwar l-irhula u l-ibliet Maltin. Din is-sena nfethet ukoll l-iskola ta' Haż-Żebbuġ biex tilhaq ir-residenti ta' l-inhawi.

Il-fuq minn hamsin sport differenti huma miftuħa għal kull età, minn sitt xhur 'il quddiem. Wiehed ma jistax ma jsemmix il-programmi ta' 'Parent and Child'. Dan il-programm jilqa' ġenituri ma' uliedhom ta' sitt xhur sa tlett snin għall-ġhawm, ġinnastika u hiliet bażiċi ta' l-isport. Programm popolari mal-adulli huwa 'Fitpass' li jippermetti li l-partecipant jattendi lezzjonijiet ta' adulti bla limitu għewwa l-kumpless. Lezzjonijiet ta' *aquafitness* u line dancing huma popolari u ma' l-anzjani. SportMalla taħdem ma' clubs u assoċjazzjonijiet sabiex toffri servizz ta' akkademji fejn l-għan ewlieni hu li atleti li attendew il-programmi #OnTheMove fis-snin li għaddew ikomplu jtejbju l-livell tagħhom. Huwa wkoll l-għan ta' SportMalta biex tkompli tgholli l-livell tal-kowċis tagħha u toffri taħriġ kontinwu.

Il programm jibqa għaddej sa l-aħhar ta' Mejju. Daqa' f'it postijiet u kull min jixtieq japplika jista jagħmel dan billi jidhol fis-sit uffiċjali ta' SportMalta www.sportmalta.org.mt jew iżur wiehed mill-kumplessi.



SPORTMALTA PROTAGONISTA F' THE PRESIDENT'S SOLIDARITY FUN RUN 2018

Ritratt: IRIS Photography

Eluf ta' nies honqu t-toroq Maltin li minnhom ghaddew l-erba' rotot principali li fformaw parti mill-ghaxar edizzjoni ta' The President's Solidarity Fun Run, b'risq il-Malta Community Chest Fund Foundation. Ir-rota tal-giri telqet mir-Rabat, filwaqt ir-rotot tal-mixi telqu minn Raġal Ġdid, minn Santa Venera, u mill-Universita' ta' Malta. Kien propju minn din ir-rota li telqet l-E.T. Marie-Louise Coleiro Preca, President ta' Malta, flimkien mad-Deputat Prim Ministru, L-Onor Chris Fearne, u L-Kap ta' L-Oppożizzjoni, Dr Adrian Delia u s-Segretarju Parlamentari għall-Ispport Clifton Grima fost oħrajn.

Ir-rotot kollha tmexxew minn haddiema ta' SportMalta kkordnati mill-kap eżekuttiv Mark Cutajar li bhal kull sena jagħmlu din l-attività b'mod volontarju għax jemmnu li l-isport jista' jgħaqqad poplu u jagħti l-kontribut tiegħu lejn kawża ġusta. Il-llell rotot tal-mixi ingħaqdu f'bleb il-bombi b'lemb imbagħad kulhadd daħal wara l-eċċellenza tagħha lejn Triq Sant'Anna il-Floriana, Triq ir-Repubblika il-Belt Valletta u Pjazza San Ġorġ fejn intemmet din il-mixja ta' solidarjeta'.

Waqt li indirizzat lill-folla numeruża fi Pjazza San Ġorġ, il-Belt Valletta, il-President irringrazzjat lill-Maltin u l-Għawdxin, "talli, bil-preżenza u bil-partecipazzjoni tagħkom, urejtu l-akbar valur li hallewlna ommijietna u missirjietna – il-valur

tas-solidarjeta', tal-ġenerożita', tar-rispett u ta' l-imhabba, il-valur li jgħaqqadna flimkien għax naħsbu f'xulxin." Il-President qalet li hija kburija bil-Maltin u l-Għawdxin kollha għax bis-saħħa tal-valur tas-solidarjeta', il-poplu Malti u Għawdxin sar poplu distint fid-dinja.

Il-President irringrazzjat lil kull min kien involut fit-tnejn ta' din l-attività, lill-forzi tas-sigurta', lill-voluntiera tal-Malta Community Chest Fund Foundation u lill-kumitat organizzattiv, immexxi mis-Sur Mark Cutajar. Minn naħa tiegħu Cutajar qal li din iċ-ċelebrazzjoni tagħti sodisfazzjon kbir għax barra li kulhadd qed jagħmel l-attività fizika, kulhadd qed jagħti parti mill-ġurnata tiegħu biex jagħmel il-volontarjat realta. Huwa rringrazzja fost oħrajn lill-haddiema ta' SportMalta li dejjem jidhru għal din l-attività b'entuzjażmu kbir.

Din kienet attività oħra bi preparazzjoni għall-Istrina 2018, li bhal dejjem issir l-ghada tal-Milied. Il-President Coleiro Preca filwaqt li tenniet li l-ispiża tal-Fondazzjoni fuq il-kimoterapija speċjalizzata qed tlaħhaq it-800,000 ewro fix-xahar, appellat lill-Maltin u l-Għawdxin, biex permezz ta' l-Istrina, jergħu jikkonfermaw kemm huma tassew poplu distint, li jhaddan bis-shiħ il-valur tas-solidarjeta' – "solidarjeta' li nuru ma' hutna fil-bżonn."



Ritratti: Dominic Borg u Christine Borg

KAMPJONAT PREMIER BOV

ISSIR TAQTIGHA BEJN TLIETA

MA' GŻIRA UTD U VALLETTA
ISSA DAHLU WKOLL HIBERNIANS



It-taqtiġha għar-rebħ tal-kampjonat hadet xejra differenti minn dik ta' xahar ilu għaliex issa minn tnejn saru tlieta t-timijiet li jinsabu fuq quddiem fil-klassifika tal-Kampjonat Premier BOV.

Fil-fatt qabel waqfa oħra għall-aħħar żewġ logħbiet li kellha Malta kontra l-Kosovo u l-Gżejjer Faroe mill-UEFA Europa League

Wara d-draw ta' 0-0 bejn Gżira Utd u Valletta, Gżira Utd żammew vantaġġ ta' żewġ punti fuq Valletta imma intlahqu minn Hibernians li komplew bis-sensjela ta' rebħiet kif għamlu Valletta li twaqqfu mis-sensjela ta' rebħiet konsekuttivi bid-draw ta' 0-0 ma' Gżira. Valletta kisbu seba' rebħiet konsekuttivi wara żewġ telfiet fl-ewwel logħbiet qabel id-draw ma' Gżira Utd.

Valletta jidhru li għandhom tim kompatt biex jiddefendu t-titlu iżda daqstant iehor jidhru li huma b'saħħithom Gżira Utd li baqgħu jżommu l-ewwel post issa mil-huq minn

Hibernians b'24 punt kull wiehed b'Valletta warajhom bi 22 punt.

Warajhom b'19-il punt hemm Sliema Wanderers li wkoll waqfu sensjela negattiva ta' tliet telfiet konsekuttivi bir-rebħa ta' 2-0 fuq Qormi. Wara Sliema Wanderers hemm żewġ timijiet bi 18-il punt kull wiehed, li jinkludu lil Hamrun Spartans li qed ikollhom staġun tajjeb. It-tim l-iehor hu Balzan FC li wkoll niżlu l-isfel fil-klassifika għaliex ukoll garbu xi telfiet mhux mistennija qabel reggħu rritornaw għar rebħ.

Anki Birkirkara FC mhux qed ikollhom l-istaġun li stennew u dan hu rifless fis-seba' post li qed jokkupaw bi 15-il post, disa' punti inqas mil-leaders.

Is-seba' timijiet minn nofs l-isfel fil-klassifika juru kif marru l-affarijiet f'dawn l-aħħar erba' ġimgħat qabel il-waqfa internazzjonali. St. Andrew's jidhru li qed jakkumulaw xi punti biex issa l-pożizzjoni tagħhom tinsab il-bogħod mill-



aħħar postijiet tal-klassifika fejn komplew ikunu okkupati mill-inqas timijiet fil-klassifika Senglea u Qormi li sa issa minn total ta' 30 punt rebħu biss erba' punti kull wiehed. St. Andrew's għandhom tlettax-il punt, punt biss aktar minn Floriana u Tarxien Rainbows li jinsabu punt warajhom. Pożizzjoni li ma tantx ikunu fiha fil-kampjonat insibu lil Floriana li wkoll għaddew minn fażi negattiva.

Id-disa' post li qed jokkupaw Floriana ma thalli l-ebda dubju li t-tim li kien immexxi minn Luis Oliviera qed ikollu staġun pjuttost diffiċli. Tarxien Rainbows ukoll kisbu xi punti għalkemm qed ikollhom staġun pjuttost biż-sulluzzu u qed jirħbu punti f'logħbiet li ma jistennewx li jirbħu u jtilfu oħrajn li jkunu favoriti li jirbħu.

Tim li tejjeb il-prestazzjoni tiegħu hu dak ta' Pieta li fl-aħħar harġiet kellhom rebħa fuq Floriana u draw kontra St. Andrew's biex rebħu erba' punti prezzjużi biex jinsabu r-raba' mill-aħħar b'10 punti fejn anki qabzu lil Mosta li telfa wara l-oħra hamsa mill-aħħar hames logħbiet issa hu fit-12-il post b'7 punti.

Valletta f'dawn l-aħħar logħbiet skurjaw valanga ta' goals u dan hu rifless fit-22 goal fid-differenza ta' goals li qed igawdu. Dan għax skurjaw 29 goal u qalgħu sebgha.

Fost rebħiet li rregistraw fis-serje pożittiva tagħhom kien hemm ir-rebħa ta' 1-0 li kisbu fuq il-ġirien tagħhom Floriana b'goal ta' Alba skurjat hames minuti mit-tmiem. Dan kien il-150 goal skurjat fil-Kampjonat Premier dan l-istaġun.

Fl-ewwel żewġ postijiet hemm żewġ players ta' Valletta FC li bejniethom skurjaw 18-il goal, 10 minn Mario Fontanella u t-tmienja l-oħra minn Bojan Kaljević anki jekk dawn it-tmien goals ma skurjahomx kollha ma' Valletta għaliex dan beda l-istaġun ma' Balzan FC.

Il-hasra hi li fl-ewwel 10 postijiet m'hemm l-ebda isem ta' player Malti u l-ewwel isem ta' Malti hu dak ta' Jurgen Degabriele li jokkupa t-12-il post b'erba' goals. Isem ta' player ieħor Malti u li jidher fl-20 pożizzjoni hu ta' Jake Grech bi tliet goals. It-18-il player l-ieħor huma kollha barranin.

IR-RIŻULTATI KOLLHA MIS-7 SAL-10 ĠURNATA

Is-7 ġurnata

Senglea v Gżira Utd	0-1
Qormi v St. Andrew's	0-2
Pieta H v Valletta	0-4
Birkirkara v Tarxien R	2-0
Mosta v Sliema W	1-2
Hibernians v Hamrun S	2-1
Balzan v Floriana	2-0

It-8 ġurnata

Hamrun S v Birkirkara	2-1
Tarxien R v Qormi	1-0
Floriana v Pieta H	1-2
Gżira Utd v Balzan	3-0
Valletta v Mosta	5-0
St. Andrew's v Senglea	1-2
Sliema W v Hibernians	0-1

Id-9 ġurnata

Birkirkara v Sliema W	1-0
Pieta H v Gżira Utd	1-1
Balzan v St. Andrew's	0-2
Senglea A v Tarxien R	1-2
Mosta v Hibernians	0-4
Qormi v Hamrun S	0-2
Valletta v Floriana	1-0

L-10 ġurnata

Gżira Utd v Valletta	0-0
St. Andrew's v Pieta H	3-3
Hamrun S v Senglea	1-0
Sliema Wds v Qormi	2-0
Tarxien v Balzan	1-3
Floriana v Mosta	1-0
Hibernians v Birkirkara	2-1

Il-Kampjonati L-oħra

Harsa haffa lejn il-kampjonat tal-Ewwel Diviżjoni nsibu li l-leaders tiegħu m'huma hadd hliet it-tim promoss ta' Sta. Luċia li qed ikun rivelazzjoni ghax baqa' jillidja l-kampjonat mill-bidu tiegħu meta jinsab riesaq lejn tmiem l-ewwel rawnd.

Fit-tieni post hemm Sirens bi 15-il punt, tliet punti taht Sta. Luċia. Anki Sirens fit-tieni stagun tagħhom fl-Ewwel Diviżjoni qed jissorprendu u mistennija li jkunu huma wkoll fil-korsa għall-promozzjoni.

Fiż-żewġ kampjonati l-oħra Birzebbuga qed jillidjaw fit-Tieni Diviżjoni u Żurrieq jinsabu l-ewwel fit-Tielet Diviżjoni u allura jinsabu fil-triq li jerġgħu jkunu aktar 'il fuq fil-futbol Malti kif kienu fis-snin 80 u 90.



"HEMM BŻONN LI L-GROUNDS TAL-FOOTBALL F'MALTA JKUNU MIFTUĦA AKTAR BIEX JITGAWDEW MIT-TFAL"

PETER PULLICINO

EX PLAYER TAT-TEAM NAZZJONALI U COACH




Ritratt: D. Aquilina

Ftit tax-xhur ilu, l-ex player tat-team nazzjonali Malti u mwieled l-Awstralja Peter Pullicino, halla pajjiżna u rritorna lura l-Awstralja mal-familja tiegħu biex jeqleb paġna ġdida f'haġtu u fil-karriera professjonali tiegħu tal-coaching. Pullicino twieled f'Sydney l-Awstralja fis-sbatax ta' Ġunju 1976 u bhala footballer fl-Awstralja lagħab ma' Eastern Suburbs, Sutherland Sharks, u Fraser Park. Hu libes ukoll il-flokk tat-team nazzjonali Malti 22 darba u għamel id-debutt tiegħu mat-team nazzjonali fis-27 ta' Mejju 2004, fil-partita kontra l-Ġermanja u li Malta tilfet bl-iskor kbir ta' 7-0.

Dan l-aħħar għamilt kuntatt ma' Peter Pullicino fl-Awstralja fejn iddiskutejt miegħu diversi aspetti dwar il-karriera tiegħu fil-football. Mistoqsi dwar l-ewwel snin tal-esperjenza tiegħu fil-football fl-Awstralja hu qalli li hu twieled u trabba fil-belt Awstraljana ta' Sydney. "F'Sydney lagħabt ma' diversi clubs u aktar il-quddiem meta ġejt Malta kelli esperjenza ma' I libernians, Msida St Joseph u Marsaxlokk. F'dak li hu coaching kelli esperjenza ma' Birkirkara fejn harrigt it-team ta' taħt id-dsatax –il sena għal erba' snin u kont assistant coach tat team tal kbar għal erba' snin ohra. Fi hdan l assoċjazzjoni tal-football, l-MFA, kont trainer fiżiku tat-team taħt il-hmistax –il sena u ta' taħt il-21 sena. Kelli wkoll esperjenza ta' coach tat-team nazzjonali tal-futsal u assistant coach tat-team nazzjonali taħt id-dsatax –il sena."

Mistoqsi dwar x'waslu biex jiddeċiedi li jhalli pajjiżna u jirritorna



L-Awstralja, Peter qalli li r-raġuni hija waħda sempliċi. "Kont ilni l-bogħod mill-familja tiegħi għal sittax –il sena shaħ u nħoss li kien wasal iż-żmien li nerġa mmur lura. Sfortunatament tliet xhur biss wara li jien u l-familja tiegħi wasalna l-Awstralja tliet il-missieri," ikkummenta Peter Pullicino.

Iżda Peter qiegħed iħoss in-nuqqas ta' pajjiżna ? Skont hu, s'issa le, għax ilu wisq f'it żmien il-bogħod minn xtutna, għalkemm ammetta li jimmissja l-ħbieb, il-lokalita' fejn kien jgħix iġifieri Marsascula, u b'ton ċajtjer jgħid anki l-lasagna tal-kunjata. Mistoqsi dwar jekk jaħsibx li kien hemm titjeb fil-livell tal-kampjonat tal-football Malti fl-aħħar snin, Peter qal li iwa kien hemm ċertu titjeb u dan kien dovut l-aktar għal meta ġew inkluzi aktar players barranin ta' kwalita' fit-teams Maltin. "Meta wasalt Malta kull team seta' biss jilgħab tliet players barranin, illum kull club jista jirreġistra aktar minn tliet players barranin. Għalkemm forsi kien hemm titjeb fil-livell tal-kampjonati u tal-football in ġenerali mhix l-istess nista ngħid għal-livell u l-kwalita' tal-players Maltin," sostna Pullicino.


Iżda jekk skont hu l-livell tal-players Maltin ma tjebix fl-aħħar snin x'għandu jsir biex iseħħ dan. Peter jemmen li biex jitjeb il-livell tal-players tagħna b'mod ġenerali hemm bżonn li jkun hemm titjeb fil-livell tal-motor skills tal-players sa minn ċkunithom. "Hemm bżonn li l-grounds fil-lokalitajiet ikunu miftuħa aktar hin matul is-sena. Il-grounds

għandhom ikunu miftuħa kull jum u anki waqt il-vaganzi tat-tfal. Dan biex it-tfal ikollhom post sikur fejn jistgħu jilgħabu u jgawdu l-isport favorit tagħhom. Mhux ta' b'xejn li Malta għandha rekord f'dak li hu rata ta' obesita' tat-tfal għax dawn m'għandhomx fejn jgħru f'ambjent miftuħ u sikur. Lura fis-snin disgħin, meta jien kont żort Malta għall-ewwel darba waqt vaganza, niftakar li kull ground kien ikun miftuħ kull hin għax ma kienx hemm grounds u pitches b'turf sintetiku. Illum il-grounds ġew kollha b'pitch sintetiku u dan wassal biex ikunu magħluqa għal hafna siegħat."

Dwar il-popolarita' tal-football fl-Awstralja, Peter Pullicino qal li fl-aħħar snin, il-logħba kompliet issir aktar popolari, speċjalment wara li t-team nazzjonali Awstraljan ikkwalifika għall-aħħar erba' edizzjonijiet tat-tazza tad-dinja. "L-aktar sport milgħub mit-tfal f'dan il-pajjiż huwa l-football, madanakollu dan qatt ma jista jkun l-aktar sport popolari fil-pajjiż minħabba l-istorja u l-kultura tal-pajjiż li xxaqleb favur ir-rugby, l-għawm u l-cricket."

Finalment mistoqsi dwar dak li qiegħed jagħmel illum fl-Awstralja, Peter Pullicino qal li issa hu, martu Claudette u ż-żewġ uliedhom subien issetiljaw tajjeb. "Fl-aħħar ġimgħat qtajt xewqa wkoll li kelli, dik li niftaħ l-akkademja tiegħi tal-football f'Sydney u diġa qiegħed ikollu ċertu sodisfazzjon anki minn din l-akkademja," ikkonkluda Peter Pullicino.

Kenneth Vella



MARIA COPPOLA

TESPRIMI L-KARRIERA TAGĦHA FI KTIEB

WAĦDA MILL-EWWEL NISA LI LAGĦBET IL-FUTBOL F'MALTA


F'dawn il-jiem ġie stampat ktieb bl-isem ta' *My Career as a football player* featuring the start of women's football in Malta dwar il-karriera ta' waħda mill-ewwel players tal-futbol tan-Nisa f'Malta, Maria Coppola. Dan il-ktieb li nkteb minn Maria Coppola stess juri l-bidu tal-football tan-nisa f'dawn il-gżejjer mill-1990 'il quddiem u fuq il-hajja tal-istess player. F'intervista magħha niskopru kif bdiet tilgħab il-football li tant għandha għal qalbha fejn minbarra f'Malta lagħbet ukoll fi Franza.

Min hajrek tidhol fil-futbol?

Missieri beda jehodni il-grawnd ta' l-Infetti u bdejt nilgħab bil-ballun mas-subien ta' għaxar snin u bdiet togħgobni il-logħba tal-futbol. Missieri kien jorganizza logħbiet għal Birkirkara Falcons u kien jehodni miegħu kull nhar ta' Sibt. Jiena ġejja minn familja ta' hamsa minn nies. Jiena tewmija ma' ohti Anna u għandi ohti il-kbira Lorraine, ulied Hermann u Vinnie. FL-1983 morna l-Awstralja biex nibdew hajja ġdida hemmhekk imma nqalghu xi problemi u ġejna lura Malta wara tliet xhur.

Allura meta bdejt tilgħab il-futbol?

L-ewwel darba li lghabt futbol organizzat kien fl-1993 mat-tim ta' Depiro f'league 5-a-side organizzat minn Luxol. Sena wara kien organizzat kampjonat 7 a-side minn San Gwann. Kien kampjonat interessanti fejn in-numru ta' players kompli jikber. Morna nilagħbu fir-Repubblika Ċeka bhala parti minn selezzjoni minn dan l-istess kampjonat ta' San Gwann. Mill-1995 kienet l-MFA li hadet f'idha l-organizzazzjoni tal-futbol tan-nisa b'kampjonat ieħor 7-a-side. Dan kompli jikber minn meta l-kampjonat beda jintlagħab fil-grawnd tal-Infetti f'Birkirkara u minn 7-a-side sar 9-a-side.



Kif spiċċajt tilgħab barra minn Malta?

Meta konna nilgħbu fl-Infetti kien rani nilgħab, scout Amerikan u hajjarni nkompli l-karriera tiegħi barra minn Malta u hekk gietni opportunita' li mmur nilgħab fl-Istati Uniti u wara hames snin interessanti irritornajt Malta u fl-istaġun 2000-01 ingħaqad nilgħab ma' Melita f'kampjonat 11-a-side li ntlagħab fil-grawnd ta' Pace Grasso f'Rahaġ Ġdid. FL-2001 kont magħżula ma' selezzjoni nazzjonali tan-nisa li marret tilgħab f'Mozzocane fl-Italja. Minn hemm 'il quddiem it-tim Nazzjonali Malti tan-nisa baqqa' dejjem jikber.

Ġietni wkoll opportunita' oħra li nilgħab fi Franza u fl-2004 kelli sena tajba ma' US Le Peuq. Sena wara mort nittrenja ma' Paris St. Germain u kelli trial tajjeb hafna imma sfortunament qabditni l-meningilis u kelli nieqaf għall-perjodu ta' żmien.

Qatt irbaht xi unur f'Malta?

Irritornajt lura Malta fl-istaġun 2011-12 u wara ftit taż-żmien ingħaqadt ma' Mgarr United u kelli staġun tajjeb għax konna rbaħna kampjonat. Kelli wkoll esperjenza ma' clubs oħra. Għalija kienet tagħlima li m'għandek taqta' qalbek qatt. Wara li rtirajt milli nkompli nilgħab komplejt fil-futbol bhala kowċ fejn għadni nagħmel hekk sal-lum.

X'gagħlek tikteb dan il-ktieb?

Dan il-ktieb jagħti harsa lejn il-bidu tal-football f'pajjiżna. Il-ktieb għamiltu wkoll bhala tagħlima personali li fil-hajja għandek tkun determinata f'dak kollu li tagħmel.





FLOTTA REKORD GHALL-50 ANNIVERSARJU TAR-ROLEX MIDDLE SEA RACE

Ritratti: Kurt Arrigo

Flotta rekord hadet sehem fir-Rolex Middle Sea Race, tellieqa li din is-sena ċelebrat il-hamsin sena mit-twaqqif tagħha. It-tellieqa tista tiġi definita bħala waħda mimlija dedikazzjoni, perserveranza u spirtu li laqqgħet eluf ta' baħħara ta' kull livell f'din it-tellieqa famuża u internazzjonali għal dawn l-aħħar hames deċenni. 130 jott li jirrapprezentaw 29 pajjiż, għaqdu l-flotta magħmula minn baħħara professjonali kif ukoll dilettanti – baħħara li ġew għall-ewwel darba u baħħara li rritornaw wara assenza twila. Il-motivazzjoni tagħhom tkun li jiffurmaw parti minn din l-edizzjoni speċjali ta' din it-tellieqa. Il-Rolex Middle Sea Race, organizzata mir-Royal Malta Yacht Club, twaqqfet fl-1968 prinċipalment biex tipprovdi bħarin dilettanti bbażati f'Malta b'opportunitajiet biex ibahħru fix-xitwa fil-Mediterran. Minn dak l-ideal umli hamsin sena ilu, illum ir-Rolex Middle Sea Race hija avveniment internazzjonali ta' statura sinifikanti. Rolex, ilha tappoġġa din it-tellieqa mill-2002. Din is-shubija bejn Rolex u r-Royal Malta Yacht Club ikkoinċidiet mal-kontinwazzjoni tat-tellieqa wara waqfa qasira bejn l-1984 u 1995.

Il-Premijiet Prinċipali

Statistika waħda li ma kenitx mhedda din is-sena kienet ir-rekord tat-tellieqa li ġie stabbilit hax-il sena ilu. Madankollu, l-Amerikan George David huwa l-iktar skipper dekorat meta hu rebaħ line honours għar-raba' darba konsekuttiva, b'total ta' hames darbiet. Fil-Klassi Multihull, minkejja tentattivi mill-katamaran Multi 70 Maserati ta' Giovanni Soldini, biex jaqbeż il-hin ta' 47 siegħa, 55 minuta u 3 sekondi rreġistrati minn

Rambler fl-2007, ir-rekord stabbilit dakinhar għadu fis-sehħ. Ir-rebħa ġenerali fuq il-hin korrett fil-kategorija IRC kienet tal-jott Franciż JPK 11.9 ta' Géry Trenteseaux Courier Recommandé. Dan kien l-istess Trenteseaux li tliet snin ilu għeleb flotta ta' 356 jott fir-Rolex Fastnet Race tal-2015.

Rotta Mill-Isbaħ

Dak li jibqa mill-ewwel tellieqa u dik tal-lum huwa l-ġmiel tal-korsa li l-flotta ddu magħha. Originarjament ir-rota kienet iddur f'direzzjoni tal-arloġ lejn Sqallija, iżda illum ir-rota tieħu l-flotta f'direzzjoni kontra d-direzzjoni tal-arloġ b'distanza ta' 606 mil nawtiku. Fost il-postijiet ta' xenarju li l-flotta tghaddi minnhom jinkludu l-Istrett ta' Messina, l-Etna, il-gżira vulkanika ta' Stromboli, il-gzejjer Eolie u Egadi kif ukoll il-Belt Valletta, il-Kapitali Ewropea tal-Kultura 2018. "Il-korsa toffri l-isbaħ xenarju fid-dinja. Rotta mimlija storja u kundizzjonijiet ta' riħ varjabli hafna," ikkummenta George David li l-ekwipaġġ tiegħu fuq it-88 pied Maxi Rambler jirritorna kull sena lejn Malta. "Aħna nerġgħu nirritornaw kull sena għax meta r-rekord tat-tellieqa jerga jiġi stabbilit, irridu niżguraw li nkunu aħna li nistabilixxu dan ir-rekord il-ġdid."

Jottijiet Maltin.

Baħħara Maltin għandhom rekord tajjeb f'din it-tellieqa. Minn meta bdiet ir-Rolex Middle Sea Race, Malta rebħet it-trofew għal seba' darbiet, l-iktar darba reċenti kien fl-2014 meta Lee



Satariano u l-ekwipaġġ t'Artie hadu l-unuri. Kull sena, baħħara Maltin jkomplu jagħmlu isem tajjeb għall-pajjiż. Din is-sena kienu l-jottijiet Comanche Raider (Jonas Diamantino/Ramon Sant Hill), Elusive II (aħwa Aaron, Christoph u Maya Podesta) u Xp-Act (Timmy Camilleri / Josef Schultheis) li hadu diversi unuri. Dawn l-ekwipaġġi għandhom snin t'esperjenza f'din it-tellieqa. Ta' min jinnota, li l-aħwa Podesta, rebbieha tal-klassi ORC 4 u tat-trofej Arthur Podesta u Teddie Borg għall-ewwel jott Malti b'ħin korrett taħt il-kategoriji IRC u ORC, ġew mrawma sew minn missierhom Arthur, li kien l-uniku baħħar li kkompetat f'kull edizzjoni tat-tellieqa sa mewtu fl-2015. Il-familija Podesta fuq Elusive 2 u l-jott Xp-Act ta' Josef Schultheis u Timmy Camilleri, kienu hdejn xulxin għal kważi t-tellieqa kollha. Għalkemm, ma kienux mistennija li jieħdu wieħed mit-trofej jew jgħaddu lill-jottijiet Maltin l-oħra, il-jott J/109, u Jarhead Young Sailors' Malta, innejisliaw iżzullal lajjeb meta spicċaw it-tellieqa f'kundizzjonijiet tqal. L-ekwipaġġ żaġħżuġh kien appoġġjat minn Jarhead Young Sailors Foundation organizzazzjoni Maltija, mhux kummitiċjali, li l-iskop prinċipali tagħha hija li żgħażaġh jkollhom l-opportunità ta' taħriġ fit-tbaħħir. Ir-Rolex Middle Sea Race hija appoġġjata mill-Ministeru tat-Turiżmu, l-Awtorità tal-Turiżmu ta' Malla, Transport Malla, Yachting Malta, Marina di Valletta, Grand Hotel Excelsior Marina u il-Grand Harbour Marina. L-edizzjoni li jmiss tar-Rolex Middle Sea Race tibda nhar is-Sibt 19 ta' Ottubru 2019.

Maria Vella Galea

2018 Rolex Middle Sea Race – Rebbieha Prinċipali

Rolex Middle Sea Race Rebbieh Overall

Trofej Rolex Middle Sea Race u Arloġġ Rolex
Courier Recommandé (FRA), Géry Trentesaux

ORC Division – Rebbieh

Trofej Boccale del Mediterraneo
Bohemia Praha Debra (CZE), Milan Tomek

Klassi Double-Handed

Trofej Andrea Vattani għal Line Honours
Trofej John Illingworth għar-rebħa overall fil-Kategorija IRC
Bogatyr (RUS), Igor Rytov & Vyatcheslav Martynov

Unuri Monohull

Trofej RLR Line Honours
Rambler (USA), George David

Klassi Multihull

Trofej Malta Tourism Authority għall-ewwel jott
internazzjonali li spicċa it-tellieqa.

Maserati (ITA), Giovanni Soldini

Trofej Captain Morgan u MOCRA għall-ewwel jott fuq ħin
korrett:-

Maserati (ITA), Giovanni Soldini

L-Ewwel Jott Malti

Trofej Transport Malta għall-ewwel jott Malta, b'kaptan Malti
u maġġoranza t'ekwipaġġ Malti.

Jonas Diamantino & Ramon Sant Hill (MLT), Comanche Raider III

Trofej Arthur Podesta & Teddie Borg għall-ewwel jott Malti
b'ħin korrett taħt il-kategoriji IRC u ORC

Elusive 2 (MLT), Aaron, Cristoph & Maya Podesta

L-Ewwel Jott Taljan

Trofej FIV għall-ewwel jott taħt il-kategorija ORC
Endlessgame (ITA), Pietro Moschini

L-Ewwel Jott Swan

Trofej Swan Mediterranean Challenge għall-ewwel jott
Swan taħt il-Kategorija IRC

Lunz Am Meer (AUT), Riccardo Genghini & Marietta Strasoldo

Rebbieha tal-Klassijiet

IRC 1 – Momo (GER), Dieter Schön

IRC 2 – Optimum 3 (GRF), Periklis Iivas u Nikolaos I azos

IRC 3 – Tonnerre de Glen (FRA), Gerard Ludvic

IRC 4 – Albator (FRA), Philippe Franz

IRC 5 – Courier Recommandé (FRA), Géry Trentesaux

IRC 6 – Rossko (RUS), Sergey Kiziev

ORC 1 – Freccia Rossa (RUS), Vadim Yakimenko

ORC 2 – Endlessgame (ITA), Pietro Moschini

ORC 3 – Be Wild (ITA), Renzo Grottesi

ORC 4 – Elusive 2 (MLT), Aaron, Cristoph & Maya Podesta

ORC 5 – Bohemia Praha Debra (CZE), Milan Tomek

ORC 6 – Redshift Reloaded (GBR), Ed Fishwick

“TISPIKKA L-KONSISTENZA FIL- PRESTAZZJONI TAT-TEAM MALTI”

STEVE BUSUTTIL

PRESIDENT MALTA RUGBY FOOTBALL UNION

Ritratti: Christine Borg



Is-Sibt 27 ta' Ottubru, fl-istadium tal-Hibernians f'Kordin reġa kien impenjat it-team nazzjonali tar-rugby f'partita kontra l-Bożnija. Kif jindika l-iskor it-team Malti ddomina din it-tieni logħba mir-Rugby Europe Conference 1 South. Immexxi minn Damlan Nell il-team lagħna kompli jtejjeb fuq ir-rebħa li kellu gimgha qabel kontra l-Iżrael biex b'hekk ikkonferma li se joffri sfida denja lill-Kroazja għar-rebħ ta' din id-diviżjoni. B'din ir-rebħa kbira, Malta kisbet punt ieħor żejjed minbarra l-erba' punti tar-rebħa. It-tim Malti kien fl-livell ieħor fil-logħba, bil-Bożnija rar l-idħol fil-partita u tkun perkoluża. Malta fethet l-iskor wara seba' minuti minn penalty minn pożizzjoni ċentrali ta' James Kirk. Il-players tagħna komplew ikunu superjuri għall-avversarji u ma kinitx sorpriża li għamlu l-ewwel try tal-logħba fit-18-il minuta, b'Richard Gum jaqsam il-linja finali mill-kantuniera xellugija. Minhabba l-pożizzjoni tat-try, kien diffiċli għal James Kirk biex jagħmel il-conversion biex l-iskor baqa' 8-0.

Id-distakk kompli jikber fil-25 minuta bi try oħra minn naħa xellugija. Kienet azzjoni maħduma tajba, bit-tim Malti jiftaħ il-logħob minn nofs għal fuq ix-xellug, b' Mark Davey isib l-ispażju neċessarju għat-tieni try tal-logħba. James Kirk kellu biċċa xogħol diffiċli b'conversion simili għal dik ta' qablu, iżda din id-darba rnexxielu jgħaddi l-ballun bejn il-lasti biex l-iskor sar 15-0.

It-tim Malti għamel l-aħħar fażi tal-ewwel taqsima bi plejer anqas, iżda fl-assenza ta' Rhodri James Apsee, xorta baqa' jikkontrolla lill-avversarji. Il-plejers Maltin żammew l-istess ritmu, u tliet minuti mill-ftuħ tat-tieni taqsima għamlu t-tielet try, f'azzjoni li bdiet fuq in-naħa leminija iżda qalbet għal fuq ix-xellug, b'Luke Watts isib l-ispażju biex jagħmel it-tielet try Malti. Il-Bożnija naqset id-distakk fit-58 minuta meta għamlet l-ewwel try tagħha permezz ta' Mirsad Fetic, b'Mahir Bisic jiskorja l-conversion mill-qrib

u minn pożizzjoni ċentrali. Dan il-gowl ma hasadx lit-tim Malti għaliex reġa' ha l-kontroll tal-logħba u fis-66 minuta kabbar l-iskor bir-raba' try tal-logħba skorjat minn Thomas Holloway. James Kirk skorja t-tieni conversion tal-logħba minn qagħda ideali.

James Kirk kompli jikkonferma l-prestazzjoni tajba tiegħu meta fl-74 minuta rnexxielu jiftaħ id-difiza avversarja u skorja try taħt il-lasti, biex l-istess plejer għamel il-conversion. Malta għalqet il-logħba bls-sitt try tal-logħba skorjat fuq ix-xellug minn Andre Galea, b'James Kirk itella' t-total personali għal 16-il punt u distakk ta' 34 punt.

Mitlub jikkummenta dwar l-aħħar suċċessi kontra l-Bożnija u l-Iżrael il-President tal-MRFU, Steve Busuttil saħaq miegħi li l-aktar punt pożittiv li johroġ minn dawn iż-żewġ konfronti hu l-konsistenza tat-team Malti. "Il-prestazzjoni tat-team tagħna kienet waħda impekkabli u r-riżultati ilhom ġejjin sena wara sena. Daħħalna wkoll il-mentalita' li nagħtu d-debutt ta' aktar players Maltin u ma nibqgħux niddependu biss fuq players li jilbsu l-flokk Malti iżda li jilgħabu barra minn xtutna," qal Busuttil.

Dwar il-hidma futura tiegħu u ta' shabu fil-kumitat, Busuttil qalli issa li beda l-istaġun jixtieq jara titjeb fil-livell tal-kampjonat lokali. "B'hekk ikollna għażla akbar għat-team nazzjonali. Qieghed nippjanaw ukoll żewġ partiti ta' hbiberija għat-team nazzjonali fl-Italja filwaqt li nkomplu nimpjenjaw ruħna wkoll biex intejbu s-settur taż-żgħażaġh u dak tan-nisa, speċjalment għax dan tal-aħħar qieghed ukoll jikber b'ritmu tajjeb," ikkonkluda Steve Busuttil.

L-impenn li jmiss tat-tim Malti f'din il-kompetizzjoni tkun fit-23 ta' Marzu tas-sena d-dieħla kontra Ċipru barra minn Malta u wara jkun imiss partita kontra l-Kroazja f'pajjiżna.

MALTA 41 - BOŽNIJA 7

Malta:

R. Apsee, D. Holliday, A. Harvey, D. Deguara, D. Cerketa, D. Apsee, L. Watts, M. Davey, T. Holloway, R. Holloway, R. Gum, D. Busuttil, R. O'Brien, B. Dalton, J. Kirk

Sostituti: B. Borg 59', M. Camilleri 72', G. Hili 75', V. Farrugia 77', M. Attard 77', A. Galea 77', K. Azzopardi 78'

Bożnija:

J. Hus, B. Gafurovic, M. Fetic, A. Suljic, S. Topcic, N. Selimbegovic, I. Oruc, A. Zadic, F. Spahic, I. Begic, S. Glabvas, A. Hamzic, A. Buljugic, M. Bisic

Tries: R. Gum 18', M. Davey 25', L. Watts 43', T. Holloway 66', J. Kirk 74', A. Galea 80' (M), M. Fetic 58' (B)

Conversions: J. Kirk 26', 66', 74', 80' (M), M. Bisic 58' (B)


Penalties: J. Kirk 7' (M)

Referee: Anthony Lac (Monaco)

Kenneth Vella

AKTAR SUĊĊESS GĦALL-MALTIN FI SQALLIJA

DANICA BONELLO SPITERI L-EWWEL FIL-KATEGORIJA GRANFONDO, IT-TIENI POST GĦAL PATRICK SCICLUNA FIL-KATEGORIJA TIEGĦU.



Il-Mountain Biking, minkejja li huwa meqjus bhala sport li forsi mhux prattikat daqstant, ra lil diversi atleti Maltin jiksbu rizzultati tajbin fix-xena internazzjonali. Dan L-aħħar numru ta' Maltin ħadu sehem fi tlielaq ġewwa Sqallija fejn huma kkompetew ma' atleti professjonali. Dan jidher mir-rizzultati miksuba dan L-aħħar fit-Tour Etna Marathon fejn id duo Malti Maurice Formosa u Patrick Scicluna rebħu il-flokk tar-rebbieha kif ukoll it-titlu tal-Kategorija Masters 2.

Ftit tal-ġimgħat ilu, il-kontingent Malti kkompetat fl-Etna Marathon Mountain Bike Race fejn ingħaqdu ma' 307 u 441 atleta li ħadu sehem fil-Kategoriji Marathon u Granfondo rispettivament. Matul it-tellieqa tal-Maratona, li kkonstistiet f'tellieqa ta' 78km bi tluqgh vertikali ta' 2900 metru, it-tim Malti kien magħmul minn Etienne Bonello, Mark Bonnici, Jeffrey Borg, Domenic Cutajar, Clive Ebejer, Maurice Formosa, Mark Micallef, Anton Muscat, Brandon Sultana, Mark Zammit u Paul Zarb. L-edizzjoni tal-maratona ta' din is-sena ġiet miżjuda mal-kalendarju tas-Serje ta' punti ta' l-UCI u b'hekk ikkontribwixxa għal bidu eċċitanti speċjalment minhabba l-livell għoli ta' kompetituri li kienu qegħdin jiehdu sehem.

Kuntrarju għas-snin ta' qabel, il-kompetituri ġew minn madwar L-Ewropa kollha u fosthom kien hemm numru li kkompetew ukoll fil-kampjonati dinjija f'it granet qabel. M'hemmx għalfejn ngħidu li l-element kompetittiv kien ferm superjuri.

Maurice Formosa, iċ-champion ta' Malta tal-Mountain Bike, kompla juri s-saħħa tiegħu. Formosa kiseb l-aħjar hin fost il-Maltin u kiser is-seba' post fil-kategorija tiegħu u l-51 post fil-klassifika ġenerali. Brandon Sultana ta wkoll prestazzjoni tajba u b'hekk irreġistra t-tieni L-aħjar hin (5 sigħat 1 minuti 36 sekonda) filwaqt li Etienne Bonello rreġistra t-tielet L-aħjar hin (5 sigħat, 5 minuti u 25 sekonda).



Kien hemm aktar suċċess għall-Maltin fil-kategorija Granfondo meta Danica Bonello Spiteri dahlet l-ewwel fil-kategorija tan-nisa u Patrick Scicluna ha t-tieni post fil-kategorija tiegħu. It-tellieqa Granfondo kopriet distanza ta' 45.5 km, bi tluqgh vertikali ta' 1600 metru.

Patrick Scicluna, kompla jagħti prestazzjoni tajba fuq korsa mill-isbaħ qalb ix-xenarju tal-Etna, imdawwar mill-foresti fit-tramuntana tal-vulkan. Iż-żrar tal-lava għamilha rotta iebša. Scicluna kellu xi problemi tekniċi fil-gearijiet li kkwżaw użu limitat tagħhom. Waqgħa kiefra fl-aħħar seba' kilometri komplet f'ixkel lil Scicluna iżda b'determinazzjoni hu rnexxielu jikseb it-tieni post fil-kategorija u t-30 post ġenerali fost 83 ċiklist. Sadanittant, Danica Bonello Spiteri, kompetittrici attiva fix-xena lokali tal-mountin biking, tenniet li din mhix tellieqa faċli, u hadet aktar minn 3 siegħat biex tlesti r-rotta ta' 44km. Rotta li nvolviet 1600m ta' tixbit, inkluż żewġ okkażjonijiet ta' 6 km b'xaqliba ta' 20%. Bonello Spiteri kellha strateġija ta' tluq kawt, li wasslet biex halliet xi wħud min-nisa jgħadduha sew, iżda mat-tmiem tal-ewwel telgħa Bonello Spiteri spicċat fuq quddiem. Kien 12km mit-tmiem li ndunat li kienet qegħda l-ewwel. Bl-aħħar parti tat-tigrija li tikkonsisti f'niżla Bonello Spiteri żammte l'attenzjoni tagħha biex tevita li tinqabad mill-ohrajn. Kien biss meta qasmet il linja li Bonello Spiteri ndunat li rebħet. Minbarra li rebħet it-tellieqa Bonello Spiteri naqset il-hin tagħha mis-sena preċedenti b'17-il minuta.

Il-kontingent Malti, kien magħmul minn membri tal-Malta Mountain Bike Association, li jieħdu sehem regolamentat fil-kompetizzjonijiet organizzati mill-Assoċjazzjoni matul is-sena. Aktar informazzjoni dwar l-Malta Mountain Bike Association tista' tinstab fuq <http://www.maltamountainbike.org.mt/>.

Maria Vella Galea





JIBDA STAGUN IEHOR FERM IMPENJATTIV

Ritratti: Mario Micallef



L-Assoċjazzjoni Sport Muturi u Karozzi (ASMK) bdiet staġun ieħor fejn b'kollox għandha erba' sezzjonijiet Autocross li torganizza tiġrijiet bil-karozzi, Enduro, Motocross u Trials li jagħmlu tiġrijiet bil-muturi. Kullsezzjoni torganizza l-attivitajiet tagħha fejn kollox għal matul dan l-istaġun l-assoċjazzjoni qed tippjana li tagħmel 35 attivita' fejn 23 attivita' ssir għewwa l-kumpless sportiv tal assoċjazzjoni f'Ta'Qali bil kumplament isiru f'diversi barrieri madwar Malta u Għawdex.

Mill-aħħar ġimgħa ta' Ottubru nfethu l-istaġuni tal-muturi motocross u trials fejn il-Hadd 21 ta' Ottubru infetaħ il-kampjonat Honda Motocross 2018/2019 fejn għet organizzata fun race u kellna dawn ir-riżultati. Il-klassi A intrebhet minn Paul Muscat fuq mutur Yamaha segwit min Trevor Muscat fuq mutur Husqvarna. Fit-tielet post daħal Kyle Camilleri fuq mutur KTM. Fil-Klassi B rajna lil Daniel Caruana jirbaħ din il-klassi fuq mutur Honda segwit min Jorn Stellini fuq mutur KTM. Fit-tielet post spicċa Gary Debono fuq mutur KTM. Fil-Klassi tal-veterani rajna lil Carmelo Borg fuq mutur Honda



jirbaħ din il-klassi segwit mill-ahwa Sant b'Jetro jidhol fit-tieni post fuq mutur Yamaha segwit minn William fuq mutur Honda.

Il-Hadd 28 t'Ottubru infetaħ il-Kampjonat Nazzjonali Trials 2018/2019. L-ewwel attivita' trials saret fil-Barrieria tal-Fawwara. Intant, l-Assoċjazzjoni tieħu l-okkazzjoni biex ttrirngrazzja lill-Barbros Ltd lalli lippermellielna li norganizzaw dawn it-tip ta' attivitajiet fil-propjeta' tagħhom. Matul din l-ewwel allivita' rajna sitwazzjoni fejn fi Klassi A, Rowen Bonello fuq mutur Beta u Antonio Leonardi fuq mutur Gas Gas kellhom bidu tajjeb ħafna segwiti minn Damon Bonello fuq mutur TRS. Is-sitwazzjoni f'din il-klassi nbidlet wara t-tieni sezzjoni fejn Damon irnexxilu jagħmel is-sezzjonijiet numru tlieta, erbgha u hamsa bla żbalji u r-rizultat finali inbidel. Damon Bonello rebaħ l-ewwel attivita' b'16-il punt ta' penalità fuq Leonardi b'21 punt filwaqt li Rowen kellu jikkuntenta bit-tielet post b'31 punt ta' penalita'.

Fi Klassi B li jaqghu fiha l-kompetituri li ġejjin mill-Akkademja

Maltija tat-Trials rajna bidu tajjeb min' Julian Scicluna fuq mutur Oset u Issac Scicluna fuq mutur Gas Gas. Dawn iż-żewġ sewwieqa baqghu pari tul l-ewwel erba' sezzjonijiet b'Julian jispiċċa jitlef ftit waqt l-aħħar żewġ sezzjonijiet. B'hekk Issac spiċċa rebaħ il-klassi segwit min Julian. Fit-tielet post spiċċa Dion Micallef fuq mutur Beta.

I-Assoċjazzjoni għax-xahar ta' Diċembru għandha dawn l-attivitajiet Muturi Motocross fit 2 ta' Diċembru, Karozzi Autocross u Muturi Trials fid-9 ta' Diċembru, Muturi Enduro 16 ta' Diċembru u l-attivita' speċjali ta' kull sena li ssir b'risq il-Malta Community Chest Fund Foundation fit-23 ta' Diċembru fejn tinkludi Demolition Derby 2018.

Iktar informazzjoni wieħed jista' jsibha fis-sit elettroniku tal-Assoċjazzjoni www.asmk.org.mt jew fil-paġna Facebook bl-isem Assoċjazzjoni Sport Muturi u Karozzi. Wieħed jista' jagħmel kuntatt bl-email info@asmk.org.mt jew mobile 9942 5489

Johann Pace

L-ISPORTS U L-ANTERIOR CRUCIATE LIGAMENT (ACL)

Bosta sportivi matul iż-żmien jew semghu jew sofrew b'griehi relatati mal-cruciate għaliex in-natura tagħha taffettwa lill-isportivi aktar minn kulhadd. Fil-fatt trawma tal-cruciate hija waħda mill-iktar trawmi komuni fl-isports bħal football, basketball, volleyball, gymnastics u tennis. Imma xi tkun cruciate ligament, u għaliex u meta taffettwa lil nies sportivi? Il-cruciate huwa wieħed mill-akbar ligaments li jinsabu għewwa l-irkoppa, u jqabbd l-għadma t-twila tal-koxxa ma' l-għadma t-twila tal-qasba tas-sieq. Ismu propja huwa 'Anterior cruciate ligament' jew ACL. Xogħolu huwa li jstabbliżza l-gog tal-irkoppa. Dan il-ligament huwa b'saħħtu hafna iżda irġiel, u aktar u aktar in-nisa li jipprattikaw sport għandhom tendenza li jkorru l-cruciate minħabba l-movimenti li jagħmlu waqt dawn l-attivitajiet.

Infatti hafna minn dawn il-griehi jiġru waqt li player jew atleta jkun qiegħad jagħmel certu manuvri li jeżerċitaw hafna saħħa fuq il-cruciate. Per eżempju meta plejer tal-football jieqaf minn ġirja zoftu, jew inaqas il-veloċità tiegħu malajr u jibdel direzzjoni, kif wkoll meta plejer idur bis-saħħa fuq sieq waħda, isofri xi daqqa direttament go l-irkoppa, jew plejer tal-basketball jinzel hażin wara xi qabża, huma kollha movimenti li generalment ikunu kaġun ta' dawn il-griehi.

F'dak il-mument li sfortunatament jiċċarrat il-cruciate, hafna nies jirrapportaw li jhossu hafna uġieħ tant li ma jkunux jistgħu jkomplu jilgħabu, l-irkoppa tintefaħ u ma jkollix il firxa kollha tal-moviment normali. Jista' wkoll jistema "pop" fl-irkoppa u sensazzjoni li ma tkunx jista' jiflaħ iżomm il-piz ta' dak li jkun għaliex inkella jogħtor. Dawn kollha huma sintomi klassiċi li jkun hemm tiċrita tal-cruciate. Iżda mhux dejjem tiċċarrat f'daqqa u hafna drabi minflok tiċċarrat tiżżarrad gradwalment matul iż-żmien.

Sabiex issir dijanjosi tal-ACL tobba speċjalizzati fuq l-irkoppa jagħmlu eżami tagħha billi jiċċekkjaw jekk għandiex nefha, il-firxa tal-moviment li tista' jagħmel u jekk hijiex stabbli. Nies li ma jkunux ċartu l-ACL kompletament jgħidu ma jhossux l-irkoppa stabbli meta jimxu. Hafna drabi t-tabib ikun kapaċi jagħti dijanjosi mil-konsulta tiegħu biss, imma jista' wkoll isir X-ray biex jiġu esklużi affarġiet oħra bħal ksur, iżda l-aħjar test li jista' jsir biex jidher l-ACL u l-kundizzjoni tiegħu huwa MRI. Imma x'jista' jsir jekk l-ACL jinstab imċarrat jew imżarrad? Kollox jiddependi kemm fuq il-kundizzjoni tal-ligament

innifsu kif ukoll fuq il-lifestyle tal-pazjent.

F'każ li l-ligament ma jkunx imċarrat kompletament u l-individwu ma jkunx partikolarment sportiv, jew jkun dilettant tal-isport mingħajr ma jeżerċita ruħu żżejjed, kors physiotherapy speċjalizzata għal din il-gerħa jista' jkun biżżejjed biex tissaħħaħħlu l-irkoppa. Iżda f'każi oħra jista' jkun hemm bżonn operazzjoni li tissejjah ACL repair. Generalment meta l-pazjent jkun zghir u attiv, jipprattika xi sport ta' strapazz bħal football jew basketball, jew L-ACL tant ikun f'kundizzjoni hażina li jgħieħel l-irkoppa togħtor, ACL repair tkun l-aqwa soluzzjoni sabiex tinzamm kwalita' tal-hajja għolja. Illum il-ġurnata ACL repair issir b'teknika tissejjah 'keyhole surgery', iġifieri l-operazzjoni kollha issir minn toqob zghar daqs nofs centimetru, mingħajr ma tintefaħ gerħa kbira. Minkejja li l-operazzjoni tissejjah ACL repair, il-ligament ma jiġix imsewwi u minflok jitneħħa kompletament. Minflok l-kirurgu jneħħi korda fl-irkoppa tissejjah 'tendon' li tgħaqqad muskolu mal-għadam u jpoġġieha minflok l-ACL. It-tendon li jitneħħa ma jkunx importanti u t-tneħħija tiegħu ma tkunx tagħmel differenza. Il-korda l-għdida li titpoġġa minflok l-ACL billi jiġu mtaqqba toqob għol-għadma t-twila tal-koxxa u l-għadma t-twila tal-qasba tas-sieq u titpoġġa kull tarf tal-korda l-għdida go dawn it-toqob. Wara li titpoġġa fil-post jintużaw viti speċjali biex tiġi ankrata soda fl-għadam. Din il-korda tissaħħaħ matul iż-żmien għaliex hija taħdem bħala qafas sabiex il-ġisem ikabbar ċelloli għodda bħal ligament l-antik fuqha.

Wara l-operazzjoni huwa importanti hafna li l-irkoppa tisserrah b'faxxa stretta madwarha u mtedda il-fuq fuq imħadda. Barra minn hekk għandu jitpoġġa s silġ fuq l-irkoppa biex tinzel in-nefha. Dawn l-erbgħa proċessi jisselju R.I.C.E (rest, ice, compression, elevation). Biex l-operazzjoni tkattar riżultati tajba, l-fizjoterapija li trid issir spiss fuq medda ta' żmien, skont il-bżonn u l-progress. Wara ġimgħat ta' fizjoterapija l-irkoppa operata għandha jkollha pjuttost l-istess firxa ta' moviment bħall-irkoppa l-oħra u tkun tista' iżomm il-piz fuqha. Nies sportivi u atleti jkunu jistgħu jirritornaw għall-isport favorit tagħom bejn wara seba' xhur u sena.

Għal aktar informazzjoni rigward servizzi ta' kura relatati ma' sports medicine, cempel St Thomas Hospital fuq 21 482 482.



Malta's newest Hospital.
Right at your doorstep.

STH
Saint Thomas Hospital

St Thomas Hospital
Valletta Road Qormi

Now Open.
Call us on **21 482 482**



“BIL-QARI U L-KITBA NISKORJA” NILTAQGHU MAT-TIM (II)

Fil-harġa li għaddiet il-tqajtu mal-isports leaders u l-kap tal-Aġenzija Nazzjonali tal-Litteriżmu. Din id-darba jmiss li tiltaqqghu mas-senior manager tal-programm, Erika Borg Medati, mal-literacy sports leaders, Sarah Busuttill u Maria Cremona, u s-segretarja, Suzanne Balzan.

1. X'jogħbok f'dan ix-xogħol?

Suzanne: Li jogħgħobni f'dan ix-xogħol hu li naħdem b'hal part minn grupp ta' nies professjonali li jagħmlu xogħolhom b'dedikazzjoni u heġġa. Barra minn hekk, b'mod personali, inhoss sodisfazzjon li jien qiegħda nagħti kontribut għall-educazzjoni ta' tfal b'mezzi differenti.

Maria: Inhossni tassew ixxurtjata li jiena parti mit-tim ta' "Bil-Qari u L-Kitba Niskorja". Avolja ġejjin minn ambjenti differenti, naħdmu tajjeb hafna flimkien. Dejjem nsistu li naqsmu l-esperjenzi u l-ideat tagħna flimkien biex nibqgħu ntejbu l-programm halli nibqgħu noffru servizz tajjeb lill-parteciċipanti tagħna.

Xogħli, bhala literacy resource leader, huwa marbut mad-dinja tal-kotba u l-istejjer. Minn dejjem kont inhobb naqra u niskopri kotba ġodda u differenti. Issa għandi l-opportunità li ngħaddi din l-imħabba tiegħi lil tfal ohra permezz tal-futbol.

F'xogħolna, aħna nimplimentaw il-filosofija tal-Aġenzija Nazzjonali tal-Litteriżmu; li l-qari mhuwiex xi haġa tal-iskola u l-istudju biss. Huwa wkoll interessanti u divertenti, u meta t-tfal jiehdu gost jagħmlu xi haġa, anke jaqraw; jitgħallmu u jirnexxu aktar. Il-programm tagħna huwa wiehed holistiku għax aħna ngħallmu lit-tfal hiliessenzjali li mhux biss jgħinuhom fil-logħba tal-futbol imma wkoll għall-ħajja.

2. X'taħseb dwar il-programm?

Sarah: Bhala edukatriċi, li nkun parti mill-programm "Bil-Qari u L-Kitba Niskorja" huwa tassew unur. Dan għaliex, il-programm huwa wiehed innovattiv u li jzomm it-tfal fiċ-ċentru ta' kull pass li niehdu. Nista' ngħid li l-parteciċipanti kollha laqgħuh b'ħafna pożittività, u r-riżultati kienu aħjar



milli stennejna.

Fil-hafna snin li jiena qattajt bhala studenta niftakar kemm kont niehu gost meta l-ghalliem jew ghalliema kien/kienet tohroġna barra mill-klassi biex taghti l-lezzjoni. Billi dawn is-sessjonijiet isiru f'ambjent inqas formali, kif ukoll li nużaw il-football bhala t-tema tal-qari u l-kitba, it-tfal jieħdu hafna gost fil-programm.

Ahna l-promoturi tal-litteriżmu, flimkien mal-promoturi tal-isport naħdmu bhala tim sabiex kull sessjoni tkun imzewqa bil-qari u l-kitba fuq l-football, u kollox jingħaqad mal-eżerċizzji tal-football li jsiru waqt l-istess sessjoni. Is-sens ta' tim bejnietna l-leaders huwa evidenti fil-kreattività u l-entuzjażmu li għandna għal kull sessjoni sabiex dan il-programm jibqa' jissahħah.

3. Għalfejn għazilt dan ix-xogħol?

Erika: Minn dejjem kont insegwi x-xena sportiva, kemm

meta kont għadni tifla kif ukoll issa li kbirt. Id-dinja sportiva nammiraha hafna għax naf x'jinvolvi li inti tkun sportiv u kemm trid tqatta' ħin fit-taħriġ sabiex inti dejjem timxi 'l quddiem fid-dixxiplina sportiva li tkun qed tipprattika.

Kif kont smajt li kien hemm opportunità ta' xogħol mal-Aġenzija Nazzjonali tal-Litteriżmu ma qgħadx lura. Iddeċidejt li nidhol għal din l-opportunità u llum il-ġurnata ma jiddispjaċinix. Ilni għal din l-aħħar sena fil-kariga maniġerjali fuq dan il-programm. Matul din is-sena rajtu jikber ftit ftit. Dan ix-xogħol ta' wara l-kwinti huwa ta' sodisfazzjon kbir għalija.

L-ikbar sodisfazzjon nieħdu meta nara l-wieċ daħkan tat-tfal li jattendu s-sessjonijiet ta' kull ġimgħa. Minn dik il-harsa ninduna li qed naħdem f'programm li qed jagħmel hafna ġid lil dawn iċ-ċekjknin. Qed nġinuhom jifthu l-bibien tal-futur tagħhom permezz tad-dinja sportiva. Minn din id-dinja qed jaslu għad-dinja tal-qari u hekk qed jibnu pedament tajjeb għall-quddiem.



#BEINCLUSIVE
EU SPORT
AWARDS



Promoting social inclusion through sport

NIPPROMWOVU L-INKLUŻJONI PERMEZZ TAL-ISPORT

Permezz tal-fondi tal-Unjoni Ewropea (UE), matul is-snin twettqu diversi proġetti li jinkorporaw u jippromwovu aspetti sportivi ma' oħrajn soċjali.

Kif hafna Maltin jafu, l-Erasmus+ hu programm ta' fondi immirat biex jappoġġja inizjattivi ta' taħriġ u edukattivi, kif ukoll inizjattivi sportivi. L-Erasmus+ jipprovdi wkoll l-opportunità lill-organizzazzjonijiet biex jiżviluppaw u jimplementaw proġetti innovattivi fil-qasam tal-isport. B'kollox, il-baġit totali tal-Erasmus+ jiġbor fih madwar €14.7 biljun għall-perjodu 2014-2020. Għall-2018, madwar €46.5 miljun kienu ddedikati għas-settur sportiv (żieda ta' madwar €14.7 miljun fuq l-2017).

Barra minn hekk, din is-sena kienet imressqa proposta għall-ammont ta' fondi li se jiġu ddedikati għall-Erasmus għall-perjodu 2021-2027. Filwaqt li din il-proposta għadha qed tiġi diskussa, punt importanti hu li pjan gdid tal-Erasmus "jippromwovi l-mobbiltà għat-tagħlim tal-kowċis u l-personal tal-isport, kif ukoll il-koperazzjoni, l-inklużjoni, il-kreattività u l-innovazzjoni fil-livell tal-organizzazzjonijiet tal-isport u l-pollitiki tal-isport". L-għan aħhari tal-proġetti sportivi li jsiru taħt il-kappa tal-Erasmus hu wieħed komuni - dak li jgħaqqad lin-nies bis-saħħa tal-isport. L-inklussività, fil-fatt, hi tema komuni li tidhol f'hafna minn dawn il-proġetti.



Biex l-UE tippromwovi u anki tippremja proġetti tassew sinnifikattivi fis-settur tal-inklussività, holqot il-#BeInclusive Awards. Dan l-avveniment kien maħluq propju biex jappoġġja proġetti ddedikati għall-promozzjoni tal-inklużjoni permezz tal-isport u l-attività fiżika madwar l-Ewropa.

Il-premijiet tal-#BeInclusive Awards huma miftuħin għal organizzazzjonijiet stabbiliti f'pajjiżi Ewropej. Dawn jistgħu jkunu organizzazzjonijiet pubbliċi jew privati, kummerċjali jew mhux għal skop ta' profitt, li żviluppaw b'suċċess proġetti sportivi mmirati lejn l-inklużjoni soċjali.

Fis-27 ta' Novembru se jintgħažlu tliet proġetti rebbieha, li se jingħataw ukoll €10,000 kull wieħed. Barra minn hekk, sitt proġetti oħrajn se jingħataw €2,500 kull wieħed.

L-għaxar proġetti li ġew nominati huma dawn: Bádóireacht (Irlanda), Fit4Life (Finlandja), Integration of Syrian Refugee Children Into Community Games Sports & Cultural events (Irlanda), Judo club for people with disabilities Fuji (Kroazja), Rugby Opens Borders - Leveraging organised Teamsports for the integration of refugees and migrants (Awstrija), Sport & Refugees (Ġermanja), start2coach (Germanja), S(up)port Refugees Integration (Italja), u The Running Charity (Renju Unit). Minkejja li għal din is-sena ma ġew nominati proġetti li saru minn organizzazzjonijiet Maltin, dawn xorta bbenefikaw u mexxew proġetti li jitrattaw propju l-inklużjoni, f'diversi forom. Kif wieħed jista' jinnota mill-maġġoranza tat-titli, kull proġett jinvolvi aspett tassew b'saħħtu tal-isport: l-inklussività u l-integrazzjoni. Il-prattika ta' dawn il-valuri li jissahhu permezz tal-isport, jistgħu jkunu parti mis-soluzzjoni għall-isfidi li qiegħda tiffaccja l-UE llum. Dawn il-proġetti jgħaqqdu diversi popli flimkien għal għan wieħed, u iktar ma jikber l-interess taċ-ċittadini fl-isport u l-inklużjoni, iktar l-UE tista' tassew tirrefletti l-motto tagħha, l-Għaqda fid-Diversità.

James Azzopardi



DYLAN CASSAR JISSORPRENDI FIT-TIENI RANKING TOURNAMENT TA' L-ISTAGUN


Dan l-aħħar il-Malta Pool Association temmet b'suċċess it-tieni ranking tournament għal dan l-istaġun, staġun li jintemm f'Ġunju tas-sena d-dieħla. Fil-kategorija ta' l-irġiel kellna r-rebħa sorpriża taż-żgħażuġh Dylan Cassar li f'finali mill-aktar eċċitanti għeleb lil Mario Cutajar bl-iskor ta' 8-7. Iż-żewġ players, li jilgħabu ma' Splendid Bar, kellhom prestazzjoni mill-aqwa u r-risultat seta' mar fuq iż-żewġ naħhat. B' din ir-rebħa Cassar kiseb post fit-tim nazzjonali Malli ta' l-irġiel li ser jirrappreżenta lil Malla fil-kampjonati Ewropej li ser isiru fl-Irlanda bejn id-9 u 16 ta' Frar li ġej. Minn naħa l-oħra Cutajar ikkonsolida l-ewwel post tal-klassifika tal-irġiel segwit minn Duncan Pisani u Stanley Domenici.

Manuel Mallia kien il-protagonist fil-kategorija Over 50's. Fil-finali Mallia għeleb lill-player ta' Splendid Bar Tonio Mifsud bl-iskor ta' 8-7. Din kienet l-ewwel rebħa ta' Mallia fil-karriera tiegħu, player li jilgħab ma' Cox Sports Bar. Bir-rebħ ta' dan it-tornej Mallia assigura post fit-tim nazzjonali tal-kategorija li ser jieħu sehem fil-kampjonati Ewropej fl-Irlanda. Fil-klassifika tal-kategorija Marcel Micallef jinsab fl-

ewwel post segwit fit-tieni post minn Tonio Mifsud u fit-tielet post minn Alfred Attard, Brian Grech u Marco Bonello li kollha għandhom l-istess numru ta' punti.

Fil-kategorija taż-żgħażuġh ta' taht it-tlieta u għoxrin sena kellna r-rebħa kbira ta' Dejan Grech li fil-finali għeleb lil Scott Muscat ta' Brooklyn Bar bl-iskor konvinċenti ta' 8-2. Grech, li jilgħab ma' Senglea Boċci Club, kellu prestazzjoni mill-aqwa u ma' halla l-ebda spazju lill-player avversarju biex jirkupra. B' din ir-rebħa Grech tela' fil-quċċata tal-klassifika tal-kategorija segwit minn Ryan Falzon u Scott Muscat. Christian Spiteri kiseb it-tieni rebħa tiegħu f' dan l-istaġun. Fil-finali din id-darba għeleb lil Neil Caruana ta' The Hatch Bar Mgarr bl-iskor konvinċenti ta' 6-2. Grazi għal din ir-rebħa l-player ta' Top Gun Bar ikkonsolida l-ewwel post tal-klassifika tal-kategorija b' punti massimi segwit minn Liam Mifsud u Neil Caruana.

Aktar tornej se jsiru fil-ġimgħat li ġejjin bil-logħob kollu jiġi organizzat fil-Kažin Banda San Ġorġ Martri Qormi.



JINTEMM B'SUĊĊESS IL-KAMP TA' TAHRIG MILL-KEMPO ARNIS F'MALTA

Dejn is-27 u l-31 ta' Ottubru 2018, il-Federazzjoni Mallja tal-Kempo Arnis organizzat kamp ta' taħriġ li ta' kull sena torganizza fil-harifa ġewwa L-Kumpless Sportiv li jinsab fir-Rabat, Għawdex. Dan il-kamp kien immexxi għal darb'ohra minn Shihan Borut Kincl li huwa 7th Dan Black belt, kif ukoll huwa l-mexxej u l-fundatur ta' din il-Federazzjoni li hija bbażata ġewwa Slovenja.

Il-kamp beda fejn is-Sibt 27 ta' Ottubru, il-membri adulti li jipprattikaw din l-arti kellhom seminar ibażat fuq teknika u metodi ta' taħriġ biex ikunu jistgħu javvanzaw aktar f'din l-arti. Eżatt wara l-istess membri għamlu eżami sabiex jiehdu ċ-ċinturin skont il-grad rispettiv tagħhom. L-għada l-Hadd 28 ta' Ottubru, ġie organizzat seminar ġenerali fejn għalih seta' jattendi kulhadd. Hawn attendew kemm il-membri ż-żgħar kif ukoll il-kbar ta' KAF Malta, kif ukoll diversi għalliema u studenti minn skejjel oħra ġewwa Malta. It-Tnejn 29 ta' Ottubru, fil-ghodu, l-għalliema ta' KAF Malta attendew għal instructors course fejn għaddew minn taħriġ sablex ikunu jistgħu jgħallmu l-istudenti lokali bl-istess mod u manjiera li jkun qod jgħallmu skejjel mill-istess federazzjoni f'pajjiżi oħra barra minn Malta. Wara kien hemm ukoll sessjoni ta' taħriġ għal membri ż-żgħar ta' KAF Malta u eżatt wara nżammiet il-kompetizzjoni tal-Malta Open Arnis Championships, fejn għall-ewwel darba ġo l-Ewropa saret kompetizzjoni taħt it-tmexxija tal-PEKAF (Philippine Escrima Kali Arnis Federation). It-Tlieta 30 ta' Ottubru, kienet il-ġurnata tal-gheluq ta' dan il-kamp ta' taħriġ fejn reġa sar kors għall-għalliema ta' KAF Malta fejn komplew jgħaddu iktar materjal tal-kurrikulum il-ġdid. Wara dan is-suċċess organizzattiv, ahna tal-iSportiv hadna l-kummenti ta' Sensei Joseph Portelli, li huwa wkoll l-head instructor tal-Federazzjoni

Maltja tal-Kempo Arnis. L-ewwel mistoqsija li għamiltu kienet dwar min kienu l-influwenzi maġġuri tiegħu fl-arti marzjali? Huwa wegibna li, "meta kont għadni tifel, il-maġġoranza tal-films li kienu joħorġu kienu bbażati fuq l-arti marzjali. Minn hemm bdejt nuri nteress u dejjem kelli x-xewqa li nibda nittrenja. L-aktar attur pero' li nfluwenzani kien Chuck Norris li kien champion tad-dinja għal 6 snin". Staqsejtu wkoll għaliex iddecieda li jagħzel il-Kempo Arnis bħala dixxiplina marzjali? Portelli pront wegibna, "jiena għażilt il-Kempo Arnis bħala l-arti marzjali li tghodd għaliha għax hija arti kompluta u tagħtik dak kollu li għandek bżonn biex tkun effettiv f'kull zona li tista tinsab fiha f'attakk reali kemm bl-armi kif ukoll mingħajr armi".

Ma stajt ma nistaqsihx fuqhiex huwa bbażat il-kurrikulu tiegħu? Sensei Portelli qalilna li l-kurrikulu li jgħallmu, jibda minn livell bażiku għal livell avvanzat fejn dan huwa bbażat fuq applikazzjoni u difiża kontra daqqiet bl-idejn u s-saqajn, tfeigh mal-art, qbid, għied mal-art u għied bl-armi f'kull zona. Fuq kif jiddeskrivi student ideali, Portelli qalilna, "bħal f'kull dixxiplina, l-istudent ideali huwa dak li jiehu t-taħriġ bis-serjeta', jiehu d-direzzjoni li jagħtih il-kowċ/għalliemi tiegħu u jzomm saqajh mal-art u fl-istess waqt jibqa bil-mentalita' li dejjem hemm ferm iktar x'titgħallmu". Fuq liema oqsma ta' Kempo jahseb li l-istudenti għandhom jiffukaw l-iktar fuqhom, huwa wegibna li l-oqsma kollha huma mportanti, iżda l-aktar essenzjali biex li l-istudent javvanza huwa li jkollu bażi tajba li jkun jista jibni fuqha u meta student ikollu l-baży tajba u jitgħallmu il-kuncett tagħhom, il-materjal jigi eħfef biex jitgħallmu.

Fuq id-domanda li għamiltu dwar x'jahseb fuq ċerta perplessita'



ta' xi idea zbaljata li għandhom xi wħud dwar il-Kempo Arnis, Joe Portelli wegħibna, "nahseb l-aktar idea zbaljata mhux tal-Kempo biss imma ta' kull arti marzjali hija li dan jigi relatat ma' għied fejn fil-fatt huwa difiża kontra attacki komuni li ssib fil-hajja ta' kuljum u fir-realta' ftit issib atleti dixiplinati bħal min jippratika l-arti marzjali. Iżda xi eċċezzjoni ssib dejjem". Dwar x'jikkummenta dwar dan il-kamp ta' taħriġ li jinżamm b'suċċess ta' kull sena f'Għawdex, it-twegħiba ta' Sensei Portelli kienet, "l-iskop ewlieni ta' dan il-kamp ta' taħriġ huwa li ngħibu materjal u metodi ġodda ta' taħriġ sabiex l-istudenti tagħna jkunu jistgħu javvanzaw. Fl-istess ħin inkunu qed naghmluha faċli għal membri tagħna biex ikollhom l-opportunita' li jittrenjaw ma' għalliema barranin hawn Għawdex mingħajr ma jkollhom isiefri biex jagħmlu dan."

Ta' kull sena membri tal-KAF Malta jmorru għal kamp ta' taħriġ fi Slovenia u dwar dan jien staqsejt dwar il-benefiċċju li qed jiksbu minn din il-partecipazzjoni annwali f'Novo Mesto, Portelli bl-ikbar sodisfazzjon qalilna, "meta nattendu għal kamp ta' taħriġ li jsir kull sena għewwa Novo Mesto fir-rebbiegħa, apparti li nkunu qed nibbenefikaw minn tagħlim u metodi ta' taħriġ, ikollna l-opportunita' li niltaqgħu u nithalltu ma' numru kbir ta' atleti barranin li b'hekk jirnexxielna npoġġu lil Malta fuq il-mappa sportiva permezz tal-arti marzjali. Barra minn hekk wara dawn is-snin kollha nattendu il-kamp ta' taħriġ għewwa Slovenia, aktar qed insiru qisna familja waħda, u dan huwa mportanti hafna". Dwar x'tiltjib Jara fl-istudenti lokali mls-sena li għaddiet u x'pariri jagħti lil dawk kollha li jixtiequ jibdedw jipprattikaw il-Kempo Arnis, huwa qalilna, "nixtieq ngħid li mis-sena li għaddiet rajt progress kbir kemm mill-istudenti l-kbar, kif ukoll miż-żgħar. Meta tara l-kompetizzjonijiet li qed norganizzaw, tinduna li l-livell qed jitjieb kontinwament. U għal dawk Interessati li jipprattikaw din l-arti, kull ma jridu jagħmlu huwa li jikkuntattjawna u jigu jippruvaw fil-klassijiet tagħna għewwa l-Kumpless Sportiv tar-Rabat, Għawdex. Dwar x'futur jara għal dan l-isport fil-għira Għawdxija, huwa wegħibna hekk, "nixtieq ngħid li jidher li hemm futur sabiħ għal din id-dixiplina, għaliex hemm konkorenza tajba hafna, il-livell u d-dedikazzjoni li tara fil-membri kollha tagħna jagħmluni kburi hafna li niffirma parti minn dan il-grupp". Joseph Portelli mitlub jagħtina l-aħħar kummenti tiegħu qalilna, "din il-missjoni

giet imwettqa fejn il-kamp ta' taħriġ tal-KAF Malta 2018 sar u għadda". Huwa xtaq jirringrazzja lil kulhadd li kien parti minn dan il-kampijiet li saru matul is-snin fejn bla dubju, dan li għadu kif spicċa kien wieħed mill-aqwa li qatt kienu organizzati. Kien fuq kollox seminar tal-membri tal-KAF, seminar ġenerali, b'kors għall-instructors, seminar għal Juniors, ittestjar tac-ċintorin tas-Seniors u Kampjonati miftuħa tal-Arnis. Portelli radd hajr mill-qalb lil Shihan Borut Kincl li mexxa s-sessjonijiet kollha u wkoll għal gwida professjonali tiegħu matul din il-mixja ta' sport li għażlu li jiehdu. Huwa għadda grazzi kbira oħra lil Sensei Damir Ivandić, Maja Kincl Skube, Marko Skube, Domen Zorko, Gasper Zickar, Tanja Loretta, kif ukoll lit-tfal li ġew fostna minn Slovenja biex isostnu dan l-avveniment u jgħinu b'kull mod.

"Fisem il-membri kollha tagħna nixtieq nringrazzja lill-Ministru għal Għawdex, Dr. Justyne Caruana li għet iżżurna matul dan is-seminar. Nixtieq ukoll nringrazzja lil Sensei Raymond Cutajar, Sensei Godwin Agius u l-membri kollha ta' Seishinkan Aikida Malta, Sensei Zsolt Tuske, Senpai Szilvia Vikartoczky u l-membri kollha ta' Nihon Tai Jutsu Malta, Sensei Jairzinho Zammit u l-membri kollha ta' Shiroy Tora Shotokan Karate, Sensei Mark J. Attard u Marie Bernafe ta' Malazarte BC BodyCore u lit-tim tagħha u l-kowċ Lawrence Attard u t-tim tiegħu tal-Qawra Self Defense li dejjem jissapportjaw l-avveniment tagħna. Mingħajr dan l-appoġġ kollettiv, żgur li ma jstax jintlaħaq dan is-suċċess kollu. Irrid inrodd hajr ukoll lill-President u l-Bord Sportiv Għawdxij, lil Sean Michael Daly u lilek tal-preżenza tagħkom waqt dawn l-avvenimenti annwali tagħna, kif ukoll lid-direzzjoni tal-Kumpless Sportiv tal-koperazzjoni tagħhom. Grazzi mill-qalb lill-membri kollha tagħna li jattendu b'entuzjazmu u dedikazzjoni u fl-istess waqt nifrah u ngħid prosit kbira lil dawk kollha li għaddew mill-lest ta' ċinturini tagħhom bl-ill professjonali". Sensei Joseph Portelli għalaq din l-intervista tiegħu magħna birringrazzjamenti tal-aħħar iżda mhux l-inqas, ringrazzjamenti mill-iktar xierqa u meritati għal Senpai Felix Sammut, Senpai Christina Said, Senpai Jo Sefh Sultana u Senpai Melvin Calleja li flimkien u ma' membri oħra għenu fit-tnejjiet kollha qabel u matul il-kamp. "B'hekk aħna nistgħu nħarsu bl-ikbar ottimizmu l-quddiem lejnkamp ieħor intensiv li mistenni li jkun organizzat is-sena li għejja".

Joe Bajada



NAVAJ BRODDA TIRBAĦ UKOLL IL-FINALI GOLD

Ritratt: Martin Agius

F'idejn Charles Camilleri, Navaj Brodda rebhet fl-erbgha ta' Novembru li għadda. L-aklar liġrija importanti li saret fil-korsa tal-Marsa. Din kienet il-finali tat-tazza Johnnie Walker għal żwiemel tal-klassi Gold fuq distanza qasira ta' 2140m. Din il-finali ghamlet parti mid-49 laqgħa tal-istaġun fuq għaxar tiġrijiet kollha għal-żwiemel tat-trott.

Tnax-il żiemel hadu sehem fil-finali Gold. Ida Glitter (George Attard) kienet l-aktar żiemel veloċi wara l-karozza tat-tluq u fl-ewwel metri fethet vantaġġ zgħir minn Navaj Brodda (Charles Camilleri) u M.R. Hungry Eyes (Rodney Gatt). Madanakollu, 400m mill-linja finali, Ida Glitter bdiet tnaqqas mill-pass u dlonk inqabżet minn Navaj Brodda (Charles Camilleri) biex baqgħet sejra tieġu s-sitt rebħa nfla b'tul minn M.R. Hungry Eyes. Oliwer Hip (Clint Vassallo) u Titan d'Abo (Mario Fenech) temmew fit-tielet u r-raba' post rispettivament.

Fi tmiem il-finali, is-Sur Alfred Braddick, f'isem l-isponsors, lpreżenta t-trofew lil Frans Azzopardi u Charles Camilleri, is-sid u s-sewwieq rispettivament taż-żiemel rebħieh. Dan fil-preżenza ta' Edwin Borg, Chairman tal-Malta Racing Club. Intant ir-rebħieha kellha medja ta' 1.14,5" fil-kilometru. Mitlub jikkummenta dwar dan is-suċċess is-sewwieq Charles Camilleri tenna li kien verament kuntent bil-wirja impekkabli ta' Navaj Brodda f'din il-finali.

"Mhux faċli li jkollok wirja ta' din ix-xorta f'finali ta' dan il-livell u meta d-debba kienet ġejja wkoll minn sensiela ta' rebħiet. Sid id-debba, is-Sur Frans Azzopardi xtara lil din id-debba qabel il-waqfa tas-Sajf u mill-ewwel urietna x'issarraf. F'din il-finali qassamt id-distanza kif xtaqt u dan tista tagħmlu għax ikollok żiemel li għaddej minn forma tajba," ikkonkluda Charles Camilleri.

Kenneth Vella



Ritratti: Michael Balzan



QORMI DAIKIN IKOMPLU JAHD MU BIEX ITEJBU L-LIVELL TAL-HOCKEY MALTI

Wara s-suċċess li kellhom fl-istaġun li għadda, Qormi Daikin komplew jaħdmu biex jgħollu l-livell tal-logħba tagħhom u kif ukoll ta' dik lokali. Il-klabb Qormi għadu ġej minn staġun fejn kellu suċċess f'kull kategorija tal-logħob domestiku. Fil-fatt il-klabb ta' Qormi kien irnexxielu jirbaħ kull kompetizzjoni li kkompeti fiha, inklużi dawk tal-kategoriji tat-tfal. Qormi Daikin huwa bbażat fuq plejers li jtella' hu stess min-nursery. F'dan il-klabb in-nursery hija mogħtija importanza kbira u matul iż-żmien bosta plejers marru jagħmlu training camps ġewwa l-Ingilterra u l-Italja. Allavolja kellhom dan is-suċċess il-klabb Qormi, xorta kompla jaħdem biex għall-istaġun 2018-19 it-tim ikompli jtejjeb il-livell tal-plejers. Fil-fatt f'nofs Ottubru l-ewwel tim mar Sqallija, ġewwa l-Universita' ta' Messina bhala parti minn training camp. Waqt dan il-camp il-klabb Qormi pparteċipa wkoll f'torneo ma' żewġ klabbs minn Messina, li huma l- Polisportiva Messina u CUS Unime, bit-tim ta' Unime jkun wieħed mill-aħjar klabbs Sqallin. Fil-fatt Qormi Daikin rebhu l-lornew billi rebhu l-logħob kollu b'rizultati konvinċenti.

Malli waslu Malta, Qormi Daikin bdew il-kompetizzjonijiet billi lagħbu l-finali tas-Super Cup kontra Floriana YS. Qormi Daikin u ħarġu rebbieha f'din il-logħba b'rebħa ta' 4-2. Din il-finali ġiet organizzata bl-għajna tal-Għaqda Ġurnalisti Sport. Wara dan l-unur il-klabb Qormi Daikin sar l-uniku klabb li qatt irnexxielu jirbaħ l-unuri kollha li joffri l-hockey Malti, inklużi wkoll il-kompetizzjonijiet tat-tfal. Fil-fatt bħalissa Qormi Daikin huma rebbieha tal-kampjonat nazzjonali, Knock Out, Challenge Cup, Super Cup, A. Tabone Memorial, Hockey 7s, Under 17, Under 14 u Under 11. Wara li tefa' l-applikazzjoni tiegħu, il-klabb Qormi ġie mogħti r-responsabilita' u l-unur li jorganizza l-European Challenge 4. Din il-kompetizzjoni dik Ewropea tar-rebbieha tal-pajjiżi. Fil-fatt għal Ġunju se jkun hawn fostna klabbs minn Giblta' (Eagles HC), Ungerija (Epitok HC), żewġ timijiet mill-Finlandja (Seinajoki United u HC Killpari) u Norveġja (SK Kringsja). Żewġ klabbs Maltin Qormi Daikin u Floriana YS se jirrapreżentaw lil pajjiżna. Qormi diġa kkompetew diversi drabi f'din il-kompetizzjoni u rnexxielhom joħorġu rebbieha darbtejn fl- 2014 u fl-2016.



Qormi Hockey Club
BAR & GRILL



Manwel Dimech Street, Qormi, Malta • 9944 3012





STARLITES

FI KLASSI GHALIHOM

Ritratti: Wally Galea

St James Hospitali Shield - FINALI

Starlites GIG86

Hibernians83

(17-7, 16-26, 30-24, 23-26)

Din kienet finali ta' qtugħ tan-nifs, li gjet deciza proprju fl-aħħar sekonda, bi trippla tal-Amerikan, Cameron Ward, biex ma kienx hemm hin għall-Pawlisti biex jirritaljaw. Ir-regola l-ġdida tal-barranin gabet aktar logħob spettakolari, imma kien hemm ukoll il-kontribut tal-players lokali, li għollew il-livell tagħhom, hekk kif il-logħob beda jxaqleb min-naħa għall-oħra, u ż-żewġ limijiel kellhom hinijiel tajbin għallhom. Il-partita setgħet marret fuq kull naħa, imma Starlites żammew pussess tal-ballun sal-aħħar, biex kisbu l-punli meħtieġa, u rebħu dan l-unur għat-tieni darba, mill-2016, meta kienu taħt l-isem ta' Virtus. Hibs ġew lura fil-logħba b'saħħa għal darbtejn, fil-bidu, u kmieni fl-aħħar taqsima biex imbagħad ġew maqbuża propju fit-tmien.

Starlites kellhom il-kontingent sħiħ, ta' erba' Amerikani, meta lagħbu Andrew Sears u Joe Tagrelli għall-ewwel darba, flimkien ma' Jordan Stotts u Cameron Ward. Iċ-champions kellhom lill-barranin tas-soltu, u żdied magħhom is-Serb, Ivan Demcesen, biex dawn l-erba' gābru kważi l-punteġġ

kollu tat-team. Starlites kienu sodi fil-bidu, meta fethu bi break ta' 12-0, qabel ma l-Pawlisti setgħu jirrispondu, u l-Kanadiż, Chad Cuschieri Patus, għamel trippla, imma kienu għadhom minn taħt. It-tieni taqsima sabet liċ-champions jġu aktar f'tagħhom, meta bdew ġejjin lura, u l-Ispanjol, Alvaro Lizaur, tefa' tliet tripli wara xulxin. Jordan Scott deher sew, bil-logħob fl-arja tiegħu, meta gie mitmugħ sew minn shabu. Meta Hibs waslu viċin, reġgħu kienu Starlites, biex feġġew fuq quddiem, hekk kif Tagarelli għamel trippla. L-aħħar parti tas-sessjoni kienet tal-Pawlisti, meta gābu lura d-distakk, bi break ta' 10-2, u aktar punti, ta' Cuschieri Patus, kif ukoll trippla, biex l-iskor wasal għall-parità, ta' 33-33, sal-intervall. Wara l-mistrieħ, Hibs qabzu fuq quddiem, hekk kif Lizaur kompli b'aktar trippla. Starlites kellhom jġru wara l-avversarji f'dak il-hln, meta Lizaur kellu trippla oħra. Hawn kienu l-players lokali li hadu lil Starlites għall-vantaġġ ġdid, meta Nick Formosa u Alec Felice Pace għamlu tripli. Hibs kisbu l-vantaġġ lura, bi trippla oħra, minn Lizaur, imma Starlites komplew b'aktar logħob tajjeb, meta għaqqdu break ta' 10-2, b'zewġ tripli oħra, minn id Felice Pace, biex marru 63 57 minn fuq. Fl-aħħar taqsima Starlites komplew jinqatgħu fuq quddiem, bi break ta' 7-2, u trippla minn Ward. Iċ-champions irpiljaw, u kienu huma li tellgħu break ta' 12-0, li qaleb l-iskor, meta Marco Matijevic u s-Serb l-iehor, Demcesen, hadu lit-team tagħhom fil-vantaġġ. Dan



il-vantaġġ wara nbidel għal ħames darbiet, hekk kif Stotts kellu trippla għal Starlites. Tard fil-partita Starlites kienu minn fuq, imma Hibs ġabu l-iskor indaqgħ għal darbtejn. Bl-arloġġ jimmarka 22 sekonda logħob, Starlites zammew il-pussess sal-aħħar, f'idejn Ward, li mbagħad ippottja trippla ċentrali, għall-ballun tar-rebħa. Wara l-partita s-Segretarju Ġenerali tal-MBA, Joseph Muscat, ippreżenta t-Tazza tar-rebħ lil Alec Felice Pace, bil-folla numeruża ta' supporters ta' Starlites, għadhom jifirfu b'dak l-aħħar ballun tar-rebħa.

Starlites: O. Psaila, N. Formosa 6, R. Bonnici 4, I. Felice Pace, C. Ward 14, M. Falzon, A. Felice Pace 15, R. Carabott, M. Scerri, A. Sears 8, J. tagarelli 18, J. Stotts 21

Hibs: R. Vella 5, P. Attard, K. Sultana, L. Farrugia, M. Formosa, I. Bonett, A. Axiaq 2, M. Matijevic 19, A. Lizaur 23, I. Demcesen 22, C. Cuschieri Patu 12

Referees: B. Vassallo, T. Mantere, I. Simic

St. James Hospital Shield - Nisa - Finali

Starlites GIG 62

Hibernians 50

(12-12, 16-5, 21-18, 13-15)

Starlites GIG għelbu lil Hibernians bl-iskor ta' 62-50. Għal Starlites, dan kien it-tieni unur tal-istaġun, wara t-Tazza Indipendenza, hekk kif huma għelbu liċ-champions għar-raba' darba, dan l-istaġun. Huma kellhom jirkupraw minn bidu tajjeb tal-Pawlisti, imma ladarba marru minn fuq, kienu Hibs li kellhom jiġru wara l-avversarji għall-kumpliment tal-partita. Starlites lagħbu b'kunfidenza kbira għal kwazi l-logħba kollha biex iċ-champions bdew isibu diffikultà biex jinfindu lid-difiza avversarja. Iżda kollox ma' kollox kien kienet rebħa meritata biex Starlites jistgħu jkomplu jibnu fuq dan is-suċċess. Wara s-suffara tat-tmiem kien il-President

tal-MBA, Paul Sultana, li ppreżenta lill-captain ta' Starlites, Samantha Farrugia, bit-trofeju tar-rebħ, f'din l-ewwel dehra tagħhom, fil-finali ta' din il-kompetizzjoni.

Starlites: M. Zammit Cordina 11, K. Galea 9, A. Micallef, S. Farrugia 2, M. Bonett 8, H. Acreman 2, C. Curmi 6, J. Grima 3, P. Arguello 14, M. Cutajar 4, S. Davies, A. Lupo 3

Hibernians: E. Micallef, E. Cassar 7, K. Caruana, S. Brincat 7, I. Agius 2, J. Abela, S. Abela 4, A. Simmons 22, N. Farrugia, H. Al Tumi, M. Said, L. Duncan 8

Referees: K. Dworniczak, N. Azzopardi, M. Hraisha

St. James Hospital Shield - Amateur League Irġiel - Finali

Gzira Athleta 79

Siggiewi 54

(18-12, 16-17, 22-15, 23-10)

Gzira Athleta għelbu lil Siggiewi bl-iskor konvinċenti ta' 79-54. Din l-ewwel finali, f'din il-kategorija, kienet għadha akkanita sal-intervall, imma, fit-tieni parti tal-partita, kienu Athleta li nqatgħu fuq quddiem, u Siggiewi ma kellhomx risposta f'dan il-hin, biex Athleta setgħu jispicċaw rebbieħa komdi, għal-leni suċċess lagħhom, wara dak ta' sentejn ilu. Fi tmiem din il-finali saret il-prezentazzjoni, mis-Segretarju Ġenerali tal-MBA, Joseph Muscat, lill-captain ta' Athleta, Joshua Aquilina.

Athleta: K. El Ahmar 5, F. Mifsud Bonnici 4, J. Wait 1, E. Abela, L. Stefanovic 16, M. Gouder 31, N. Xuereb 15, J. Aquilina, K. Schembri, S. Vincic 5, J. Ransley 2, R. Abela

Siggiewi: M. Nedic 10, JP Antoncic, A. Morris, R. Curmi 2, H. Agius, D. Debattista, L. Azzopardi 1, A. Novakovic 23, D. Borg, Q. Bugeja, D. Bellinzona 11, D. Pisani 7

Referees: Z. Dobrosavljevic, D. Torok, C. Pollet

STAGUN 1964-65:

FLORIANA V HAMRUN SPARTANS ABBANDUNATA

Id-Disa' Ġurnata

Valletta FC u Hibernians FC Bye

Rabat FC lagħbu darbtejn

30-01-1965: Floriana FC – Hamrun Sp. FC 1-1 H.T 1-1

Ref: Eddie Bonello

Skurjaw: Ż. Alamango (F) 30' u A. Calleja (H) 44'.

Il-partita ġiet abbandunata fil-85 minuta.

Floriana FC: Nenu Fabri, Derek Iles, Pullu Bartolo, Norman Scott, Edward Azzopardi, Freddie Vella James, Joe Fava, Żarenu Alamango, Tony 'Il-Majsi' Cauchi, Lolly Borg, Hugh Caruana.

Hamrun Sp. FC: Charles Buttigieg, Lolly Muscat, Patistu Attard, Leli Micallef, Martin Attard, John 'Il-Lolu' Zarb, Gejtu Briffa, Albert Calleja, Charlie 'Il-Gidi' Zammit, Eddie Moore, Frans 'In-Naghġa' Xuereb.

1. Ir-referee Eddie Bonello, li kien qed jiddebutta fl-Ewwel Diviżjoni, ammonixxa erba' players tal-Ispartans – Albert Calleja u Patistu Attard fl-ewwel taqsima u lil Leli Micallef u Gejtu Briffa wara l-mistrieħ minhabba protesti, logħob goff u rimarki filwaqt li keċċielhom ukoll tliet players. L-ewwel kien Albert Calleja li tkeċċa fit-78 minuta filwaqt li hames minuti mit-tmiem kienu John Zarb u Gejtu Briffa li tkeċċew minhabba protesti fuq indirect free kick fil-penalty area tal-Ispartans. Qabel tkeċċew dawn il-players, fl-aħħar għaxar minuti, ir-referee Bonello ma nnutax penalty favur Floriana meta xutt ta' Scott ġie miżmum minn idejn Moore filwaqt li hassar dak li deher goal validu ta' Charlie Zammit tal-Ispartans wara li kien ikkonsulta mal-linesman Buttigieg. Meta kollox ġie lura fl-ordni l-partita kompliet iżda mmedjatament wara reġġet waqfet meta Vella James ffwlja player Hamruniż li rritalja. Hawn ir-referee keċċa lil Zarb u Briffa u ffit wara abbanduna l-partita. Meta ġie mistoqsi mill-ġurnalisti r-raġuni tal-abbandun huwa qal li r-raġuni kien ser jagħtiha biss lill-MFA.

2. Fi tmiem il-partita il-Pulizija damet 20 minuta biex irnexxielha tikkalma l-folla u r-referee u ż-żewġ linesmen setgħu jidhlu fid-dressing rooms.

3. Fir-rapport tiegħu r-referee Bonello qal li abbanduna l-partita minhabba li meta keċċa lil Johnnie Zarb u Gejtu Briffa dawn ma riedux joħorġu mill-ground. Il-players għamlu affidavits fejn Johnnie Zarb qal li meta r-referee saffar l-abbandun tal-partita huwa kien diġa fid-dressing room filwaqt li l-player Gejtu Briffa qal li meta saffar l-abbandun huwa kien fi triqtu lejn id-dressing room. Anke żewġ membri tal-kumitat tal-Ispartans, is-Segretarju Ray Gauci u l-Assistant Michael Vella kkonfermaw dak li qalu l-players. L-affidavits kienu ffirmati fil-Kamra tal-Avukat Ġenerali fil-Palazz il-Belt Valletta fit-8 ta' Frar 1965 quddiem Dr Guido Demarco, Kummissarju tal-Ġuramenti.

4. Fil-11 ta' Frar 1965 il-Bord tal-MFA b'hames voti favur

u tnejn kontra ddeċieda li r-riżultat fil-hin tal-abbandun kellu jibqa' jgħodd bħala riżultat finali minhabba li l-Bord ħass li l-abbandun tal-partita sar għalxejn. Il-mozzjoni tressqet mir-rappreżentant ta' Sliema Wanderers Dr Maurice Decesare u ġiet ssekondata minn Jimmy Xerri De Caro rappreżentant tal-clubs tat-Tielet Diviżjoni. Fil-votazzjoni hames membri oħra astjenew, tlieta ma kienux preżenti u membru ieħor ma kellux vot. Il-hames membri li vvutaw favur kienu Dr Maurice Decesare, Jimmy Xerri De Caro, Carmelo Baluci ta' Hibernians, Calleja ta' Birkirkara u Pawlu Debattista tal-Ispartans filwaqt li Lino Camilleri u Degiovanni ta' Zejtun ivvutaw kontra. Kien hemm hames astensjonijiet u tliet membri Robbie Borg Olivier (Valletta), A. Meli (Qormi) u Louis Fsadni (St George's) li kienu assenti. 5. Dak in-nhar stess li ttieħdet din-id-deċizjoni, il-Membru tal-Kunsill ta' Floriana Lino Camilleri habbar li kien qed jirriżenja mill-Kunsill. Huwa kien urtat li Floriana ma nġhatawx iż-żewġ punti minhabba li l-club tiegħu ma kellu ħtija xejn fl-abbandun tal-partita. Dan il-fatt tal-abbandun kien ukoll ta detriment għal Floriana u ta' vantaġġ għat-team Hamruniż minhabba li l-Ispartans kienu ser jilgħabu l-aħħar hames minuti bi tmiem players. Madankollu l-Kunsill iddeċieda li l-inkompetenza ta-referee wasslet għall-abbandun. Minkejja li l-MFA qalet lil Floriana biex jibgħatu sostitut minflok Lino Camilleri, il-club Furjaniż bi protesta baqa' ma bagħat lil hadd bħala sostitut tiegħu għal dak l-istaġun.

6. Fl-istess ġurnata tal-11 ta' Frar 1965 u fil-laqgħa ta' ġimgħa wara, il-Bord tad-Dixxiplina tal-MFA wara li studja r-rapport tar-referee ssospenda lil Eddie Moore u Lolly Muscat għal sena b'effett mill-5 ta' Frar wara li xejru bis-sieq lir-referee. Albert Calleja ġie sospiż għal partita waħda u mneħħi minn captain għax gibed u mbotta lir-referee, John Zarb ġie sospiż partita wara li nsulenta lir-referee, Gejtu Briffa ġie sospiż għal xahar wara mgieba aggressiva, filwaqt li Patistu Attard u Pullu Bartolo ġew imwissija. Id-deċiżjonijiet fuq John Zarb, Gejtu Briffa, Eddie Moore u Lolly Muscat kienu tħallew għal ġimgħa ta' wara minhabba li l-membri tal-Kunsill Dr Maurice Decesare u Robert Borg Olivier ma setgħux jibqgħu sal-aħħar.

7. Ir-referee Eddie Bonello kellu jidher quddiem l-MFA fit-12 ta' Marzu 1965 biex iwieġeb fuq il-kontroll tiegħu fil-partita u biex jiġspjega x'wasslu biex jabbanduna l-logħba. Ir-referee ma deherx quddiem il-Kunsill bir-raġuni uffiċjali tkun li ma setax jitlaq mix-xogħol. Minflok huwa bagħat ittra twila lill-Kunsill fejn ikkritika d-deċiżjoni tagħhom. Fil-25 ta' Marzu 1965 il-Kunsill tal-MFA iddeċieda li r-referee Eddie Bonello ma jingħatax aktar logħob għal dak l-istaġun u ma jingħatax il-promozzjoni għal First Class Referee minhabba li ma ħax il-passi kollha xierqa li setgħu evilaw l-abbandun tal-partita.

8. Fid-19 ta' Frar 1965 Lino Camilleri bagħat illtra lill-MFA u r-referee Bonello bagħat ittra lill-MFRA fejn it-tnejn ipprotestaw kontra artikli miktuba minn Dr. Maurice Decesare fuq l-Orizzont u l-Malta News fejn fihom ikkjarifika r-raġuni għalfejn ressaq il-mozzjoni biex ir-riżultat tal-

partita jibqa' għodd.

9. Fis-26 ta' Frar il-player ta' Hamrun Albert Calleja kien tressaq il-Qorti akkużat li ngurja lir-referee Eddie Bonello u l-linesmen R. Buttigieg u Joe Cassar Naudi. Huwa kien instab hati u wehel £2.

9. Il-goal ta' Żarenu Alamngo ġie devjat minn Martin Attard li pprova jikklerja iżda kompli l-ballun fix-xibka. Żewġ minuti qabel fetaħ l-iskor Alamngo kellu goal iehor li ġie mhassar għal offside.

10. Fit-32 minuta tal-partita Ċikku Xuereb hareġ mill-ground u mar ikellem pulizija biex isikket partitarju ta' Floriana li ma waqafx għajru mill-bidu tal-partita. Meta rritorna lura fil-ground r-referee Bonello ammonih. Fil-5 ta' Frar Ċikku Xuereb kien ġie mmultat £1 mill-Bord tad-Dlxxlpllna tal-MFA.

11. Fil-51 minuta Freddie Vella James ta' Floriana deher ixejjer bis-sieq lill-goalkeeper tal-Ispartans li kien għadu mal-art. Ir-referee Bonello ma ha l-ebda azzjoni.

12. Norman Scott kien qed jiddebutta ma' Floriana wara li kien inghata r-release minghand Rabat f'nofs Diċembru. Huwa daħal minflok Lolly Debattista li kien sospiż loghba.

13. B'konessjoni ma' din il-partita l-player tal-Ispartans Albert Calleja kien deher quddiem il-Maġistrat J. Soler bl-akkuza li ngurja lir-referee Bonello u liż-żewġ linesmen R. F. Buttigieg u Joe Cassar Naudi. Calleja kien instab hati u wehel £2. Calleja kien qed jirritorna fit-team tal-Ispartans wara li tilef l-aħħar partita.

14. Floriana FC kienu qed jilgħabu t-tieni partita tal-kampjonat fi tliet ijiem fejn anke fil-partita l-oħra kontra Hibernians kien inqala' inkwiet kbir.

15. In-nofs ta' nhar fil-Gżira Stadium kien mimli nċidenti meta qabel din il-partita, kien hemm loghba mill-kampjonat tar-Reserves bejn Sliema Wanderers u Valletta (2-1) fejn kien hemm ġlied kbir bejn il-players li kompli fuq it-track tal-ġiri bir-referee jkeċċi ż-żewġ players ta' Valletta Zahra u Attard.

31-01-1965: Gżira Utd. FC – Rabat FC 4-0 **H.T 1-0**

Ref: James Sawyer

Skurjaw: T. Sciberras (G) pen. 33', Portelli (G) 52', T. Camilleri (G) 63' u J. Galea (G) 78'.

Gżira Utd. FC: Alfred Vella, Briffa, Vince Relton, Albert Cristiano, Michael Grech, Tony Ciantar, G. Portelli, Twanny 'Xixu' Sciberras, Toninu Camilleri, Joe Galea, Tony Chappelle.

Rabat FC: Charles Azzopardi (Alfred Calleja 39'), Robert Ebejer, Żarenu Vella, Joe Cassar, Nicholas Muscat, Johnnie 'Iz-Zikizokk' Azzopardi, Joe Vella (Alfred Wilson 46'), Victor Azzopardi, Frans Peplow, Frans Micallef, Lolly Azzopardi.

- Gżira United kellhom lill-players irregjistrati professionals – Charles Parnis, Nenu Chetcuti, Sunny Attard u l-goalkeeper George Sciberras, kollha nleqsa minhabba li kellhom xi differenzi mall-club filwaqt li George Faure kien nieqes minhabba li kien imsiefer man-Navy.
- Rabat kienu għodhom fethu l-iskor wara biss minuta loghob meta Vince Relton salva minn fuq il-linja bir-ras ix-xutt ta' Frans Micallef.
- Kien hemm protesti mill-players ta' Rabat fl-okkażjoni

tal-penalty li wassal għall-ewwel goal ta' Gżira United meta x-xutt ta' Toninu Camilleri habat b'mod aċċidentali ma' idejn Robert Ebejer.

4. Il-goalkeeper ta' Rabat Charles Azzopardi weġġa' fid-39 minuta u ttiehed l-isptar b'ambulanza tas-St. John ibati minn concussion meta għola għal ballun u niżel għal rasu mal-art. Minflok daħal il-goalkeeper ta' 15-il sena Alfred Calleja li kien jilgħab fil-league tal-Under 16 ma' Rabat. Azzopardi kien intbagħat id dar ġurnata wara.

5. Fl-okkażjoni tar-raba' goal ta' Gżira skurjat minn Joe Galea, il-players ta' Rabat waqfu minhabba li hasbu li l-player tal-Maroons kien f'pożizzjoni t' offside.

6. Minkejja li kien baqa' ma rreġistrax ma' Rabat, mit-18 ta' Jannar il-player George Tonna kien reġa' qed jinżel jittrenja magħhom. Skond il-ġurnal Malta News George Tonna suppost li kellu jilgħab ma' Rabat f'din il-partita iżda gibed muskolu.

06-02-1965: Sliema Wdrs. FC – Rabat FC 4-0 **H.T**

0-0 Ref: John F. Galea

Skurjaw: L. Micallef (S) 51' u 57' u J. Cini (S) 72' u 73'.

Sliema Wdrs. FC: Alfred Debono, Lino 'Il-Fus' Falzon, Joe Aquilina, Peter Fitzgerald, Salvu Bonnici, Robbie Buttigieg, Ronnie Cocks, Joe Cini, Leli 'Tal-Fjuri' Micallef, Edward Aquilina, Vince 'Tal-Manager' Vassallo.

Rabat FC: Alfred Calleja, Nażżarenu Vella, Robert Ebejer, Joe Cassar, Nicholas Muscat, Lino Spiteri, Joe Vella, Victor Azzopardi, Alfred Wilson, Frans Micallef, Lolly Azzopardi.

- Rabat kienu għadhom minghajr il-goalkeeper Charles Azzopardi li kien ittiehed b'conclusion l-isptar fl-aħħar harġa. Minkejja li kien hareġ mill-isptar ġurnata wara huwa xorta ma kienx għadu f'kundizzjoni tajba għal-loghob.
- Edward Aquilina reġa' deher fit-team ta' Sliema Wdrs wara li rranġa d-differenzi li kellu mall-club. Fil-fatt hu kien diġa' lagħab mal-Wanderers fil-league tal-U/21 fis-17 ta' Jannar fix-Schreiber Ground fir-rebħa ta' 2-0 fuq Floriana. Huwa kien ilu nieqes mill-ewwel team mill-istaġun l-iehor.
- Rabat harġu mill-bidu tal-partita jiddefendu b' għaxar players biex iżommu l-iskor baxx kemm jistgħu. Fil-fatt dan il-metodu rnexxa fejn sal-ewwel taqsima daħlu jistrieħu fi draw ta' bla goals.
- Minhabba li l-ġurnata kienet qed titwal il-loghob tal-Ewwel Diviżjoni minn din il-partita qed jibda fit-3.15 p.m, kwarta iktar tard mis-soltu.

Gżira United u Hibernians FC lagħbu partita inqas

Klassifika: Sliema Wdrs. FC 13-il pti.; Hibernians FC 11-il pti.; Valletta FC 10 pti.; Floriana FC 9 pti.; Hamrun Sp. FC 5 pti.; Gżira Utd. FC 4 pti.; Rabat FC 2 pti.

L-Aqwa Skorers: V. Cassar (Hibernians FC) u Joe Cini (Sliema Wdrs.) 7 goals; T. Cauchi (Floriana FC) u R. Buttigieg (Sliema Wdrs. FC) 6 goals; L. Micallef (Sliema Wdrs. FC) u F. Zammit u T. Calleja (Valletta FC) 5 goals; T. Connor u G. Micallef (Valletta FC) 4 goals.

Tonio Farrugia



UEFA NATIONS LEAGUE L-INGILTERRA TITPOĠĠA FAVORITA LI TIRBAH L-EWWEL EDIZZJONI

Ikkwalifikaw ukoll mal-Final Four - l-Iżvizzera, il-Portugall u l-Olanda

L-Ingilterra, li ilha mill-1966 ma tirbah titlu internazzjonali, qed titpoġġa favorita li tirbah l-ewwel edizzjoni tal-UEFA Nations League. Dan wara li sar maghrufa min se jkunu il-Final Four ta' din il-kompetizzjoni. L-Ingilterra ikkwalifikat mal-Final Four u se tkun fis-semi-finali tal-ewwel edizzjoni tal-UEFA Nations League wara li spiċċat fl-ewwel post ta' Grupp 4 ta' League A fi tmiem ir-rebha ta' 2-1 miksuba fuq il-Kroazja.

Minn League A ġew sorprendentement relegati l-Ġermanja waqt li naqsu li jaghmluha mal-finalisti iċ-Champions tad-Dinja Franza. Għall-Ingilterra dan hu tragward iehor pożittiv mirbuħ mill-manager Gareth Southgate li għadu kemm iffirma kuntratt ġdid mal-FA Ingliża sa tmiem edizzjoni oħra tat-Tazza tad-Dinja. Fl-istess grupp kien hemm Spanja li spiċċaw fit-tieni post tal-grupp. Is-semi-finali u l-final ta' din l-ewwel kompetizzjoni li se tkun organizzata mill-UEFA kull sentejn se jintlagħbu fil-Portugall li rebhu Grupp 3 li fih kien hemm l-Italja

li spiċċaw il-lieni biex f'kompetizzjoni oħra Jerġghu Jllagħbu f' League A. Il-UEFA kienet iddeċidiet minn meta telghu l-poloż tal-gruppi fejn kellhom jintlagħbu l-ewwel finali.

Fil-laqgħa tal-Eżekuttiv tal-UEFA li se ssir it-Tnejn 2 ta' Diċembru se jkun konfermat fejn se jintlagħbu dawn il-finali li l-Federazzjoni Portugiża pproponiet li jintlagħbu f'Estadio El Dragao ta' Porto u f'Estadio D. Alonso ta' Guimares li jesghu 30.000 spettatur. Is-semi-finali jintlagħbu fil-5 u fis-6 ta' Ġunju waqt li l-finali għat-tielet u r-raba' post u l-final se jintlagħbu fid-9 ta' Ġunju.

Il-final Four, kif qed jiġu msejhin ir-rebbieha tal-erba' gruppi ta' League A. Dawn huma l-Olanda jew Franza, il-Belġju, L-Ingilterra u iċ-Champions Ewropej il-Portugall li ta' min jgħid li kkwalfikaw għal dawn l-ewwel finali mingħajr ma lagħab fl-ebda mill-erba' loġhbiet Cristiano Ronaldo.

Harsa lejn kif żvolġew il-gruppi minn ġie promoss u ġie relegat għal meta jintlagħab it-tieni edizzjoni ta' dan il-League.



LEAGUE A

Grupp 1

L-Olanda rebhet il-grupp wara draw ta' 2-2 kontra l-Ġermanja. Iċ-champions tad-Dinja Franza ġiet it-tieni u l-Ġermanja tiġi relegata.

Grupp 2

L-Iżvizzera rebhet il-grupp wara li fl-loghba deciziva tal-grupp rebhet lil-Belġju 5-2 b'leż il-Belġjani spjéċaw il-leni u l-Islanda tkun relegata għax spjéċat l-aħhar fil-grupp.

Grupp 3

Il-Portugall bis-saħħa ta' 0-0 kontra l-Italja f'Milan rebah il-grupp, bl-Italja tiġi t-tieni u l-Polonja tkun relegata għax spjéċat fit-tielet post.

Grupp 4

Dan il-grupp intrebah mill-Ingilterra wara li fl-aħhar loghba rebhu lil-Kroazja 2-1. Imma l-Kroazja spjéċat l-aħħar biex spjéċat relegata minn League A.

Minn League B għal-League A ġew promossi l-Ukrajna, ir-Russja, Bożnja Herzegovina u d-Danimarka u ġew relegati għal-League C is-Slovakkja, it-Turkija, l-Irlanda ta' Fuq u r-Repubblika tal-Irlanda.

Minn League C għal-League B ġew promossi l-Iżrael, Skozja, il-Finlandja u n-Norveġja u ġew relegati għal League D, l-Albanija, l-Estonja, Slovenja u l-Litwanja waqt li minn League D ġew promossi l-Georgja, Belarus u l-Kosovo.



Ritratt: Dominic Borg u Christine Borg

Malta ma tevitax l-aħħar post

Malta f'edizzjoni oħra se terġa' tilgħab f'League D wara li ma rnexxilix tispicċa l-ewwel fi Grupp 4 mirbuħ mill-Kosovo jew l-Ażerbaijan. F'wahda mill-aħħar żewġ logħbiet ġarrbet telfa umiljanti ta' 5-0 kontra l-Kosovo f'Ta' Qali. Kienet telfa li rridu ninsaw malajr minhabba li telfa bi skor kbir daqshekk f'Ta' Qali konna ilna ma nsufu.

MALTA.....0

Andrew Hogg, Jonathan Caruana, Joseph Zerafa, Joseph Mbong, Luke Gambin, Andre Schembri, Rowen Muscat (64' Michael Mifsud), Juan Corbalan (65' Alfred Effiong), Ryan Camilleri, Roderick Driffa (74' Paul Fenech), Zach Muscat.

KOSOVO.....5

Samir Ujkani, Fidan Aliti, Herolind Shala, Hekuran Kryeziu, Milot Rashica, Arber Zeneli (71' Donis Avdijaj), Amir Rrahmani, Valon Berisha (61' Besar Halimi), Mergim Vojvoda, Benjamin Kololli, Vedat Muriqi (83' Shkelqim Demhasaj).

Referee: Bartosz Frankowski (Polonja)

Assistenti Referees: Marvin Boniek, Dawid Igor Golis (Polonja)

Additional Assistant Referees: Daniel Stefanski, Krzysztof Jakubik (Polonja)

Raba' Uffiċjal: Adam Kupsik (Polonja)

Malta temmet l-impenji tagħha fil-UEFA Nations League bi draw ta' 1-1 kontra l-Faroe Islands biex ma rnexxilix tevita li tispicċa fl-aħħar post fil-grupp f'League D. Din il-logħba kienet l-94 u l-aħħar logħba internazzjonali għal Andre Schembri f'karriera internazzjonali ta' 20 sena. Għalkemm sab ruħu minn taħt wara erba' minuti, it-tim Malti kiseb id-draw 90 sekonda wara bl-ewwel gowl mat-tim nazzjonali skurjat minn Juan Corbolan. Malta b'hekk kisbet tliet punti minn sitt logħbiet.

MALTA.....1

Andrew Hogg, Steve Borg, Andrei Agius, Joseph Mbong, Paul Fenech, Michael Mifsud, Andre Schembri, Rowen Muscat, Clayton Failla (80' Kyrian Nwoko), Juan Corbalan (78' Joseph Zerafa), Zach Muscat (66' Jonathan Caruana).

FAROE ISLANDS.....1

Gunnar Nielsen, Viljormur Davidson, Atli Gregersen, Ragnar Nattestad (83' Omar Faero), Hallur Hansson, Brandur Hendriksson, Gilli Rolantsson, Solvi Vatnhamar (67' Kaj Bartalsstovu), Heinz Vatnsdal, Rene Joensen, Jakup Thomsen (74' Klaemint Olsen).

Referee: Vitali Meshkov (Russja)

Assistenti Referees: Anton Averianov, Dmitri Mosyakin (Russja)

Assistant Referees Addizzjonali: Sergei Lapochkin, Mikhail Vilkov (Russja)

Ir-Raba' Uffiċjal: Maksim Gavrilin (Russja)



Claudio Ranieri

Il-Kampjonati Ewropej – Real u Bayern jirkupraw

Meta ninsabu resqin lejn l-ewwel terz tal-Kampjonati Ewropej Real Madrid u Bayern Munich jidhru li qed jirkupraw il-bidu hażin li kellhom fil-Kampjonati tagħhom. Real Madrid, wara serje ta' riżultati negattivi keċċew lill-kowċ Julen Lopetegui u hatru minflok il-kowċ tat-tieni tim Santiago Solari. Bit-tama li jsibu kowċ ta' malajr biex jissostitwixxu lil Lopetegui, huma hatru lil Solari iżda wara li kemm Conte u anki Roberto Martinez ma waslux għal ftehim. Huma hatru fuq bażi permanenti lil Solari sa tmien l-istaġun 2020-21. Real Madrid wara 12-il logħba jinsabu fis-sitt post, erha' punti taht il-leaders Barcelona.

Fil-Bundesliga, Bayern Munich jinsabu fis-7 post b'20 punti, seba' punti wara l-leaders Borussia Dortmund li fl-aħħar harġa rebħu l-logħba kbira kontra l-Borussia. Fi Franza, Paris St Germain għandhom punti massimi minn 13-il logħba u qed igawdu vantaġġ komdu ta' 13-il punt fuq Lille. Is-sorpiza f'dan il-kampjonat mhux li Paris SG għadhom ma tilfux iżda lejn qiegħ il-klassifika hemm it-tim ta' Monaco li f'dawn l-aħħar snin kien forza fil-kampjonat Franciż u fiċ-Champions League. Riċentement bidlu l-kowċ u l-għażla waqgħet fuq Thierry Henry li jaf l-ewwel snin tal-karriera tiegħu lil dan l-istess klabb. Monaco bħalissa jinsabu qabel tal-aħħar fil-klassifika b'7 punti. Fis-Serie A fl-Italja, Juventus wkoll qed

jiddominaw u għandhom 34 punt minn 12 -il logħba u qed igawdu vantaġġ ta' sitt punti fuq Napoli li qed isegwuwhom Inter li għandhom 25 punt u Lazio bi 22. Milan u Roma jinsabu fil-5 u s-6 post b'21 u 19-il punt rispettivament.


Fil-Premier se tiddaħhal il-VAR

Fil-Premier League mill-istaġun 2019-20 se tiddaħhal il-VAR. Il-klabbs hađu din id-deċizjoni fl-aħħar laqgħa tagħhom biex dak li hu meqjus l-aqwa kampjonat fid-dinja jkun aktar ġust fid-deċizjonijiet li jittieħdu mir-referees. Il-kampjonat qed jiżvolgi f'wieħed mill-aktar interessanti u xejn inqas minn hames timijiet qed jissieltu biex jirbħu l-kampjonat u bejn Man City u Arsenal hemm differenza ta' tmien punti wara 12 -il logħba – Man City 32 punti, Liverpool 30, Chelsea 28, Tottenham 27 u Arsenal 24. Manchester United baqgħu distakkati għandhom 20 punt daqs Bournemouth u Watford u qed jokkupaw it-tmien post Fil-Kampjonat Inġliż se jerġa' jirritorna Claudio Ranieri wara li kien għen lil Leicester jirbħu l-ewwel Premiership tagħhom fl-2016. Ranieri se jmxexxi lil Fulham li qed jokkupaw l-aħħar post b'5 punti biss. Mill-1992 kienu biss tnejn it-timijiet li rebħu inqas punti minn Fulham wara 12-il logħba. Ranieri ha post il-kowċ Slavisa Jokanovic li kien il-bniedem li għenhom jirbħu l-promozzjoni fl-istaġun l-iehor. Ironikament Jokanovic meta kien player kien l-ewwel akkwist li għamel Ranieri meta kien manager ta' Chelsea.



SPOT THE BALL

u irbah **Flokk ta' Manchester United**




Kull xahar ghandek ic-čans tirbah ma' Sportiv. Ibgħat is-Soluzzjoni tiegħek f'dan l-Indirizz sa mhux aktar tard mill-11 ta' Diċembru, 2018

Sportiv Magazine, Kompetizzjoni Spot the Ball, c/o A41, Marsa Industrial Estate, Marsa MRS3000.


Filmkien mat-twegjiba tiegħek ikteb l-isem, il-kunjom, l-Indirizz u n-numru tat-telefon. Ir-rebbieħ ta' Manchester United gentilment mogħti lilna minn Eurosport.

Soluzzjoni Hargħa nru. 139

Ir-Rebbieħa tal-Kompetizzjoni "Spot the Ball" ta' Hargħa nru. 139 huwa: **V. Zammit - Swieqi**



TISLIBA



MIMDUDIN

- 1) Player Žvediz li miet milux fl-eta ta' 32 sena (7,7) 9) ".SP Stadion", homeground ta' SJK Seinäjoki fl-Finlandja (3)
- 10) Il-laqam tradizzjonali ta' Valletta FC (11)
- 13) u 15) Anel, ex midfielder u captain tal-Macodonia (6)
- 14) u 28) Anna, goalkeeper tal-tim tan-Nisa ta' New Zealand (4)
- 15) Ara 13 Mimdudin
- 16) Reza, attakkant tal-Iran bi 30 partita u 8 goals (7)
- 19) Giovanni . Celso, midfielder ta' Paris SG misluf lil Betis (2)
- 20) Richard, full-back ta' Man Utd b'2 partiti 2007-2009 (9)
- 25) Marius, difensur b'65 partita u 4 goals għal Franza (6)
- 27) Moataz, partita wahda għall-Egittu fl-2006 (3)
- 28) Ara 14 Mimdudin
- 29) Brian, ex attakkant ta' Leeds, Benfica, Leicester u West Ham (5)
- 30) Jaime, midfielder tal-Messiku fl-Fifa WC 1998 (8)
- 31) Dinamo, club famuz minn Georgia imwaqqaf fl-1925 (7)
- 32) Herrera, midfielder Spanjol ta' Man Utd (5)
- 35) Jan, right-back rebbieħ tal-Euro 1976 ma-Ċekoslovakkja (8)
- 37) Carabott, 122 partita u 15 il-goal għal Malta (5)
- 39) Vinit, centre-back attwali tal-Indja (3)
- 40) Vilanova, ex coach ta' Barcelona (4)
- 41) Rapid, club Awstrijak imwaqqaf fl-1899 (6)

WEQFIN

- 1) Il-club Norvegiż ta' Michael Mifsud 2004-2007 (10)
- 2) Diniyar, midfielder tar-Russia 2005-2012 (13)
- 3) Demetrio, attakkant tal-Peru fl-Fifa WC 1930 (5)
- 4) Jonathan, center-back ta' Bayer Leverkusen u l-Germanja (3)
- 5) Charles, attakkant Żvizzeru b'56 partita u 22 goal (7)
- 6) Maxime, rebbieħ tal-Euro 1984 ma' Franza (6)
- 7) u 38) Davala, ex right-back ta' Werder Bremen u t-Turkija (4)
- 8) Mauro, ex attakkant Argentini ta' Fiorentina u West Ham (6)
- 11) Danny Drink..., midfielder ta' Chelsea u l-Ingilterra (5)
- 12) u 18) Saša, goalkeeper tal-Mecedonja b'5 partiti 1997-2005 (4)
- 17) Somporn, goalkeeper internazzjonali tal-Tajlandja (3)
- 18) Ara 12 Weqfin
- 21) Temuri, ex midfielder u coach ta' Georgia (8)
- 22) José, attakkant b'partita wahda ma' Spanja (7)
- 23) Olavi, coach tal-Finlandja 1962-1974 (9)
- 24) Bissouma, midfielder ta' Brighton u l-Mali (4)
- 26) Nicolás, centre-back ta' Man City u l-Argentina (8)
- 28) After Extra Time (1.1.1)
- 33) United, club tal-Professional League fin-Nigerja (4)
- 34) Hütter, coach attwali ta' Eintracht Frankfurt (3)
- 35) Oabel kienet Serie C1, illum "Lega..." (3)
- 36) Anderson, ex difensur ta' Arsenal u Man Utd (3)
- 38) Ara 7 Weqfin

Soluzzjoni Hargħa nru 139



Created by Joseph Pizzani Papillon Software Malta Tel: 358 7096 8395 E-Mail: pizzanijoseph@gmail.com

Isem u kunjom


Indirizz

E-mail


Rebbieħa Hargħa nru 139: **S. Caruana - Rabat**



Kull xahar qed tintrebaħ membership ta' xahar għand **FITNESS STUDIO** Ibgħat is-soluzzjoni tiegħek f'dan l-Indirizz sa mhux aktar tard mill-11 ta' Diċembru 2018: **Sportiv Magazine Kompetizzjoni Tisliba, c/o A41, Marsa Industrial Estate, Marsa MRS3000.**



TEAMSSPORT


Triq Dun Karm (Birkirkara Bypass), Iklin | Psaila Street, Birkirkara 



BECOME A REFEREE

RECRUITMENT NOW OPEN!

Contact referees@mfa.com.mt





Click

inewsmalta.com